
Mankullea vachpeak 


TAM JEDNAM hem pustok tujea hatant dhorlolem 
A polletam, tednam hanv tuka ek vichar kortam: 
kosle torecho vo torechem vachpi tum? 

Sangatan vachop korpi mannkulea vachpiam 
vixim hanv zannam; tim konnache-i kuxik guttli 
korun — magir to bapuy vo avoy, bhav vo bhoinn vo 
khas ixtt zaum — aplem khas pustok vachunk lagtat. 
Hem tum zannam-i? 

Thoddim asat tim eksurim vachunk sodtat. Tim 
aplea pottan khattir vo mandrier omtim poddun aplea 
don-ui komprancher vozon ghalun, apli khaddki, 
nak ani dolle aplea hatant aslolea pustokachea 
inchbhor voir thiraun astat. Thoddim aple fatticher 
nitt tenkun, aplea mukhamolla voir pustok varear 
umkallaytat ani vachtat. Ani thoddeank, bosun 
pustok vachunk avoddta. Tumkam koxem, bosun vo 
nhidun pustok vachunk avoddta? 

Khoreponnim, tachi goroz nam. Gorjechem tem, 

tumi soeg mellta toso pustok vachunk zai. Heo kannio 
survat tem xevott porian, manddavolli promannern 
vo tumkam zai tokeo vachat. ^ Soglleo vachun 
somptoch porot vachat. Dusre, tisre vo chovte pavtti 
vachunk tumkam khorench mouza ailoli polleun tumi 
ojaptolim. 

Toxem korun polleyat. Khuxal vachop anvddetam. 


Victor Rangel-Ribeiro 

Monroe, New Jersey, USA 

Borovpi ani som’padok Victor Rangel-Ribeiro, Géycher adarlole 
Tivolem (novol-kanni), Loving Ayesha (Mottvio Kannio) ani her sabar 


borovpancho borovpi. United States aplea ghora thaun Porvore aplea 
purvozanchea ghora yo-voch korun vell sarta. j 


Masu, Duki Nistem 


OYCHE VELLER, rupea-nillea rongachea udkant, 

tambdde xempddiechem nisteachem bhirem eke 
Ihan khaddint ravtalem. Nistem khub khuxal aslem. 
Surya khor aslo. Doryantlim ran'votti zhaddam ani 
dhaktte kidde oxem tankam bhorpur khann aslem. 

Punn Masu, ballok nistem, kednanch khuxal 
naslem. Lhan bhurgim renvencher Kale bandtalim, 
futtbol khelltalim ani bhazlole mokhe khatalim tim 
tem polletalem. 

Kednam-i aiskrimkar apli pett gheun yetalo ani 
kampinn vazoytalo.  ^Mhaka udkant nhoi, bhair 
zomnir jiyeunk zai, Masun aple avoyk sanglem. 
“Zomnir jiyetolo lok sodanch mouza korta. Ani 
mottem nistem lhan nisteak aplea jevnnak khayt 
mhonn bhirant asonam." 

“Masu, tujean zomnir jiyeunk zainam," Avoy 
Nistean sanglem. “Tuji kudd fokot udkant svas 
gheunk kelea. Tea bhair, zomnir tum sugur astolem?" 

*Jerul, hoi, may,” tinnem mhonnlem ani aplea 
ixttam sangata khellunk penvun gelem. 

Dusrea disa, Anuj nanvacho dhaktto bhurgo, ek 
kollso gheun veller khellunk ailo. Nistem dhortolo 
mhonn axen udkant gelo. Khorench, kollxean nistem 
dhorunk zainam mhonn sogllinch zannant. Punn 
Anuj fokot panch vorsanche pirayecho aslo ani nistem 
dhorunk ek boddi vo zall zai mhonn taka khobor nasli. 

Udkant bhonvtanam, Masun taka pollelo. “Udka 
bhair vochun jiyeunk mhaka ho soeg asa, Masun 
chintlem. Te khatir tem penvun, Anujachea sobit ani 
puddi rongachea kollxeaxim pavlem. 

“Hanvem nistem dhorlem! Hanvem nistem 
dhorlem!,” Anuj aroddlo. 

Tachi vhoddli bhoinn Roopali voir pollet “Ha” 
mhonnun renvent kott’ttiamni ani aplea bottamni 
nokaxe (designs) korit ravli. 

Punn Anuj tachexim gelo, ani “Polle! Polle! 
Hanvem nistem dhorlam!" oxem mhonnlem. Roopalin 
kollxeant Шап tambdde xempddiechem  nistem 
khuxalkayen penvtalem tem pollelem. 

Teach vellar thoim aiskrimkar ailo. “Tting, tting,” 
tachi kampinn vazli. 


Masu, Duki Nistem 


“Ah, taka illi aiskrim? dium-ia,” Anujan 
mhonnlem. “Pixea, nistem aiskrim’ khainam," 
Roopalin mhonnlem. “Рипп hanv mhojea nisteak 

aiskrim' khaunk xikoytolom,” Anujan mhonnlem ani 
aiskrim’ vikti gheunche khatir aple máyk sangunk 
gelo. 

“Polle” Masun chintlem “hem tem jivit.” Anuj, 
dudachi ek aiskrim’ gheun rokddoch portolo. Tannem 
kollxeant aiskrimicho illo kuddko uddoylo. Masu 
aiskrimi fuddeant soddsoddit penvlem ani motto 
ghans marlo, “Avois, avois" Masu aroddlem ani 
kollxeant nachunk laglem. ^Kitlem thondd, sarkem 
thondd" Tannem itle voir uddi marli, te uddiecher 
tem kollxeantlem bhair usolllem, renvent poddun 
Roopalichea kil'leant pavlem. 

Roopalin bhiyeun uddi marli ani chukun tachi 
khontt kil'leacher poddli. Ani kitem zalem zannam? 
Babddem Masu renvent ani kott'ttiamni purun urlem. 
Tachean halunk zainam zalem. Tachean svas gheunk 
zainam zalo. 

“Mhojem nistem khuim asa?" Anuj aroddlo. 
Tannem aplea mottvea hatamni zata title vegim renv 
khonddli. *Hem polle asa," Renvent purun aslolea 
Masuk polleun to futfutlo. Tem ogich aslem, taka jiv 
naslo. 

"Tem melem?" Anujan vicharlem. 

"Mhaka disonam,” Roopalin mhonnlem, “ami taka 
portun udkant soddum-ia. Chol vegim!” 


Masu, Duki Nistem 


Thodde khinn Masu udkant ufelem. ` Uprant 
tachean svas gheunk zainam zalo. Ghottay ghetlea 
uprant, tem portun penvunk laglem.  Anujan ani 
Roopalin talho marleo, ani “Adeus, dhakttea nistea" 
mhonnlem. 

Masu nitt penvun aple avoy fuddeant gelem ani 
tichea gopant.. pakatteant xevttolem! “Mhaka 
portun kednanch zomnir vochunk naka,” tem roddlem. 
“Mhaka sodamkal udkant ravunk zai.” 

“Jerul moga,” tinnem mhonnlem. Tinnem taka 
tapounk nam, kiteak avoyo sodanch bhogxitat ani 
Masu aplo dhoddo xiklem mhonn ti zannam asli. 

Fareeda - Sarkem Kor 


AREEDA sat vorsanche pirayechem  aslem. 

Tem vostu ghoddunk zannam aslem — uprant 
teo pensilicheo petti, bhavachim mottoram, ritea 
foskachim bavleanchim ghoram zaum - golltalo to ek 
noll legit tannem sarko kelolo. Taka bizleche fiuz ani 
miksor sarko korunk zai aslo, punn tachea bapayn, 
tem matxe anik vaddunk zai mhonnlem. 

Tacho vhoddlo bhav, Amin sodanch aplim 
mottoram vo super heroes moddtalo; to chodd forsan 
teo damtalo. Ani magir to mhonntalo, “Fareeda — 
sarkeo kor!" 

Uprant teo sarkem korunk taka koslich porva 
nasli, taka sarkem korunk borem distalem. 

Fareeda, Góyantlea vhoddlea ganvant Velllle 
ravtalem. Tacho xezari Bosco ek thovoy aslo. Tache 
gerejint vavracho zago aslo, ani thoim to sodanch 
vostu dhaddaytalo ani tankam burak kortalo. Tannem 
pornem modér sarkem kelolem ani tem polleunk porot 


borem dista toxem kelolem. Apunn kam’ kortanam | 
Fareeda yeun polletalem tem taka borem distalem. | 
Taka bhurgim naslim, ani tachea vicharank zobab x 
diunk taka khuxalkay bhogtali. Bottank mar lagunk 
dinastanam, huxarkayen khillo koso dhaddaunk 
zai tem tannem taka xikoylolem. “Fareeda, tum 
rokddench xiktai" tannem mhonnlem. Fareedak 
bhouch obhiman bhoglo. 

Eke sanjer, Fareeda aplea Foxy sunneak unttient 
gheun roddtalem tem tache máyn pollelem. Foxy eka 
fonddkulant poddun tacho páy moddlolo. Fareedan 
taka vokod laylolem, punn Foxy kodde cholunk 
zainaslem. “Mhojean taka sarko korunk zainam,” 
Fareeda roddlem. 

Tache avoyn taka ani kutreak ghott dhorlim. 
Tinnem taka  mhonnlem,  *amchean  sogllench 
vankddem zata tem sarkem korunk zainam. Thodde 
pavtti toslem kam' kherit xikop aslole kherit monis 
kortat." 

"He kherit monis konn?" Fareedan vicharlem. 

"Mon'zatichea voizachean Foxycho рау boro 
korunk zata,” tache avoyn sanglem. 

“Waiz mhollear kitem?” Fareedan vicharlem. “Tem 
udkant ravta?” 7 

“Мат,” tachi avoy hansli. “Voiz hem utor W’ nhoi, 


Fareeda — Sarkem Kor 


V okxoran uchartat. Voiz mhollear dotor Hanga 
mon'zaticho voiz." 
“Borem may, ami atam tea mon'zatichea voizaxim 


vochum-ia?" Ani tim tea mon'zatichea voizaxim gelim. 


Mon zatichi voiz asli ti ostori. Tichem папу 
Dotor Rita ani ti Foxy thaim mogall ani doyall 
asli. Kainch nhoi korun tinnem tacho pay bandlo. 
Tinnem chotrayen Foxyk zomnir dovorlo. То ogi 
avlo ani sovkas, kunttit Do. Ritacho hat lenvpak 
ES Fareeda ojapun tichem kam' polletalem, ani 
rokddinch tim bhair sortoch, tannem avoy kodde 
vollun tika mhonnlem, “May, mhojean mon'zatichem 
voiz zaum yeta?  Aminacheo pornio khellnnio ani 

mottoram sarkim korche poros, mhojean ghave zalolea 
zon'varank sarkim korunk zatolem." 

“Borem,” tachea avoyn mhonnlem, "tujean jerul 
mon’zatincho voiz zaum yeta. Punn tea khatir tuka 
zaitem vachunk ani xikunk zai. Kottin kam' korunk 
tum toyar asai?" 

“Hoi máy" tannem zobab dilo. “Hanv kitem-i 
korunk toyar asam. Punn mhaka poilim Do. Ritaxim 
vochun tiche kodde kitem vicharunk zai" Ani tem 
Foxyk vengent dhorun portun Do. Ritaxim dhanvlem. 
*Do. Rita, Do. Rita, mhojean portun yeun tum korta 
tem mon'zatichem kam' polleunk zata?" 

Do. Rita khuxal zali. “Jerul, kednam-i,” tinnem 
mhonnlem. 

Atam Foxy zaito boro asa, torui Fareeda azun-ui, 
sabar pavtti Do. Ritak bhettunk veta. Tem tika 
kam' kortanam polleta ani goroz tednam ti adar 
magta toxi tika mozot dita. Ani vaddun vhodd zatoch 
tem bes borem voiz zatolem mhonn Do. Rita taka 
sangta, kiteak tem mon'zaticho zaito poramus korta 
ani sarkem korunk borem zannam. : 

Bosco thovoyak tem visorlem? Nam. Tem thoim 
dor aitara don'parchem, ani dor suttient veta. Tacho 
bapuy taka sodanch sangta, “Tuka jem kitem korunk 
avoddta taka tuzo vell di,” Ani Fareeda toxem korta. 


Bibtto Jevnnak Yeta 


NTONIO RATCHEM jevonn jevtalo. Tacho sunno, 

Kutro bhair bhonktalo. “Bow wow! Bow 
wow!" Kutrean auchit killanch marli. Nov vorsanche 
pirayecho Antonio bettri-divo gheun daraxim gelo. 

“Kitem zalam...”, tannem boball marli ani uprant 
thambun apli nodor thirayli. Sumar tin futt vhodd, 
tachea samkarak ek vhoddlo Bibtto, Kutreacho pày 
tonddant dhorun aslo. Taka to sovkas oddit aplea 
sangata vhortalo. 

Thoddo vell Antonio bhiyeun ghott zalo. Tannem 
Bibtteachea dolleancher bettri-divo chokmokaylo. 
Ran'votti zon'varank chokmokit diveancho ani mottea 
avazanchi bhirant dista, hem aplo pay sangtalo tacho 
taka ugddas ailo. 

“Pay! Pay!” To mottean aroddlo. Eka khinnak 
Bibtto taka polleunk laglo. "To mhojexim yeta?" 
Antonio chintunk laglo.  Punn Bibttean Kutreak 
uddoylo ani zonglant dhanvlo. 


H 

Antoniocho bapuy, Santan dhanvun bhair ailo. 
“Antonio, kitem zalem?” Te dog-ui Kutreaxim dhanvle. 
Tannim tea sunneak ghora haddlo. Kutreacho páy 


boroch ghayall zalolo punn moddonk nam. Antonioche x 
máyn lojechi vhokol vanttli апі páyak lep laun aplea 
porne saddiechea kuddkean bandlo. Kutreachea . 
páyar tambddo kuddko bandlolo aslo taka lagun Kutro ` 
polleunk veglloch distalo. To kuntt'tanam aplea páyak ` 


polletalo. 

Santan, kalloki rati vellar bhair gelo. Tim Bichole 
eka lhan zonglache dhoddier ravtalim. To ek Ihan 
kheddo aslo, zaka Wate-Vahadev nanvan vollkotale. 
Zaite pavtti tankam ran'votti zon'varancheo hueli 
aikunk yetaleo, punn poilech pavtt ek zon'var tanchea 
ghora lagim ailolem. 

Shriram, tachea laginchea xezarian hi boball aikoli 
ani aplo bettri-divo gheun bhair sorlo. *Bibtto portun 
gorzota?" Tannem vaspus keli. 

“Hoi,” Santanan mhonnlem. “Amcho Kutro tache 
bhokik poddchoch urlo." 

"To hanga pavlo?' Shriram dhapelo. *Ami kitem 
tori korunk zai!" | 


“Hanv zannam," Santan koddkoddun uloylo. “To 


ghoddie amchea eka bhurgeak vhorot ` ` 
"Ami kitem korum-ia?'  Shriraman vicharlem. 


Bibtto Jevnnak Yeta 


“Mhaka dista ami faleam sokallim ganvchi sobha 
ghetlear bori." 

Tor, dusre sokallim, jednam bhurgim xallek gelim, 
tednam ganvant ek sobha bhorli. 

“Amchean ek rater manddum yeta,” Santanan 
mhonnlem. 

“Hoi,” Kala Kakan mhonnlem. “Kitlinchxim 
parpoll sunnim hanga asat.” To ponnsachea 
zhaddaxim gelo ani eka nhidlolea, lamb tonkachi 
xempddi aslolea рагроП sunneak  dhorlem. 
“Hea dhakttea petteak ami panzreant ek hains 
mhonn vapddum-ia. Jednam bibtto bhitor vetolo, 
panzreachem dar bond zatolem ani amkam bibtteak 
dhorunk melltolem.” 

"Panzro Копп kortolo?' Rajun vicharlem. “Uday 
thovoy khoim asa?” 
| “Напу hanga азат,” Udayan yeun mhonnlem. 
“Mhojean kitem korunk zata?” Eka ran'votti 
Bibtteak rater kozi manddunk ek panzro korunk 
tunvem amkam mozot korunk zai,” Kamat veparian 
mhonnlem. 

Lankudd ekttaunk, follim korunk ani khille vikte 
gheunk, ganv kamak laglo. Tea lhan gobrea 
petteak Xempddi nanv dilem, ani taka Kala Kakachea 
bagelant ghora bhair dovorlo. 

Sanz zatanch, bhurgim xallentlím ghora ailim. 
Tim Antoniochea ghora bhair zomlim ani Bibtteachi 
khobor korunk laglim. Kutrea vixim tanchem ulovp 
aslem. Bhurgim taka poxetalim. Tannim taka panv 
ani fatio khaunk haddleo.  Rongit pott'tti aslolea 
páyan kunttit Kutrean soglem chattlem. 

*Aiche rati Bibtto porot yetolo?" Xezariak ravtolea 
Leenan bhiyeun vicharlem. x 

*Aiche ratik hanv tujea sangata ravtolom Antonio," 
Saliman mhonnlem. “Mhaka Bibtteak polleunk zai." 

*Hanv-ui ravum?" Manuelan vicharlem. 

"Tum  khorench kalljidar Antonio,”  Savitan 
mhonnlem. “Mhaka zalear ghunvoll yetoli asli.” 

“На! Ha!” Abhishek hanslo. “Tednam Bibtto tuka 
khatolo aslo. “Јеуопп Toyar Asa’ mhonntolo aslo!” 

"Ha, ha, ha, ha...” sogllim bhurgim hanslim, ani 
Savita dukhamni bhorlem. 

“Ogi ravat!” Antonio taplo. "Tantum hanspachem 
kaim nam." 

“Hi kosli bhasabhas?” Santanan vicharlem. To 
ganvant thaun lankddancho ek vhoddlo panzro gheun 
yetalo. Uday, Shriram ani Bosco taka adar kortale. 

"Hem kitem?” Soglea bhurgeamni vangddach 
vicharlem. е 

“Ti Bibtteak dhorunk ek rater,” Santanan sanglem. 


Bibtto Jevnnak Yeta 


"Tachem kam' koxem?" Saliman vicharlem. 
“Hanga,” Kala Kakan mhonnlem, “ho Xempddi. To 
ibtteak dhorunk panzreant ek hains." 
Xempddi Savitaxim vochun tachea páyanchim 
ttam lenvunk laglo. Sogllim bhurgim thottaklim. 
“Bibttean Xempddiek khayt zalear uprant kitem 
pay?" Antonion vicharlem. 

Soglle dadle ekamekak polleunk lagle. "Tumi tem 
chintunk nam?" Dara kodde ubi ravun, aple hat 
benddar dovrun Antonioche máyn vicharlem, “Ani to 
amcho Kutro zalolo zalear?" 

Savitan Xempddiek aplea hatamni ubarlo. "Tiva, 
upkar korun Xempddiek vapddum naka." 

^Hoi, tem zon'varam sovem kelolem nixtturponn. 
Ami te vixim xallent sogllem xikleant, huxar 
Chaitanyan mhonnlem. 

“Amchean Ran Khateak apoun amkam mozot kor 
mhonn magunk zata.” 

Dusrea disa Kamatan Ran Khateak apoylem. 
Ran Khateachea Odhikarian, sogllea kuttumbank 
tanchea ghora bhair uzo pettounk ani ak'khi rat paro 
korunk sanglem. Tachea pongddan tea kuttumbam 
khatir dusre sokallim ek ulovp korun, tannim aplea 
kunkddancho ani bokddiancho koso samball korunk 
zai tem sanglem. 

Ranache Odhikari-i tea pongdda sangata vavrunk 
aile, Te Bibtteachi yevpa-vochpachi vatt polleunk 
lagle. Tannim uprant thoddem mas ghalun ek rater 
manddli. Tin rati tannim vatt polleli. Chovte sanjer, 
Bibtto ailo. Kallok zatalo. Sogllim aplea zonelantlean 
polletalim. Salim futfutlo, “to hanga asa, hanga asa!” 

*Shhh!" Tannim taka ogi kelo. 

Auchit Kutro bhiyeun boballunk laglo. Antonio 
tachexim dhanvlo, tachea tonddak dhorlem aní taka 
ghott dhorlo. 

Bibtto thamblo. Uprant fuddem gelo. Taka bhuk 
lagloli. 

To panzreant bhitor sorlo ani mas oddunk laglo. 
Panzreachem dar poddun bond zalem. 

Bibtto voir pollet khaunk laglo. Ranacho Odhikari 
fuddem sorlo ani rater topasli. Tachea mon'xamni to 
panzro odik razvamni chodduch surokxit kelo. 

Magir, sovkas, soglim aplea ghorantlim, eka 
fattlean ek korun bhair sorlim. Bibtto thonddsannin 
gorzotalo. Tachem pott bhorlolem. Ran-pongddan 
Bibtteak Bondla Ran'votti Zon'varanchea zagear 
vhelo. | 

Te ratim konnuch nhidunk nam. Thoim chodd 
ulovp ani mouza asli. 


Bibtto Jevnnak Yeta 

Santanan ujeacho ek vhoddlo dhogtto kelo, ani 
soglleamni apnna kodde kitem aslem tem haddlem, 
konngam, kazu, ani bangdde porian haddle, je ujeant 
bhazle. Savita aplea hatamni Xempddiek poxetalem. 
“May, hanv taka dovrum?" Tannem máyk vicharlerm. 

*Hoi," tache máyn mhonnlem, ^punn tunvem tacho 
poramus korunk zai." 

“Dev Borem korum, dev borem korum! Hanv tacho 
boro poramus kortolem." Savitan tacho boro samball 
kelo. Tannem Xempddiechem nanv bodol'lem ani taka 
Leopardine nanv dovorlem. “Leopardine nanv aikunk 
unchle kulliechem dista," tannem — 

Hoi dista, disonam? | 


Espi Mai Porot Xirkoli! 


EQUEIRA ` kuttumb sogllench dubavant 
S poddlolem. Mama Angelica visve pavtt piano 
saf kortali. Pay tor dor rikxa pasar zatalo tacho 
avaz aikun, zonela kodde vetalo. “Hanvem stteixonar 
vochun tika haddunk zai asli,” omkeakuch mhonn 
tannem mhonnunk nam. *Punn tum zannam ti kosli 
ti; ti mhaka gaddibhor loka mukhar sangtoli asli.” 

"Tinnem fattle pavtt amkam bhett diloli tednam 
thaun mhaka ticho ugddas asa," bara vorsanche 
pirayechea Royan mhonnlem. “Ti purumentachea 
kuddachea darant xirkololi." 

"Tum toxem mhonnum naka!" Payn mhonnlem. 

"Ti vegim-vegim choltali tednam tiche pole haltale 
tacho mhaka ugddas asa," dha vorsanche pirayechea 
Amelian ogich hansun mhonnlem. 

“Ani kitleo poyo tinnem nosteak khaleo tacho 
mhaka ugddas asa! So!" So vorsanche pirayechea 
Leonan mhonnlem. 

*Mhaka kosloch ugddas nam! Kiteak Máy?" ng 
vorsanche pirayechea Nian vicharlem. x 

“Kiteak tum zolmunk naslem!” Soglleamni 
sangatan mhonnlem. 

“Ti khoim thaun yeta?” Nian vicharlem. 

“Chinchpokli, Mumboi thaun,” Royan mhonnlem 
ani vhoddlean khollkhollun hanslo. “Koslem 
fokannanchem  nanv! Ani tichem puray nanv 
Especioca Conceicao Apolina de Souza Pinto” 

“Puro kor Roy," Avoy tapli. 

“Penk! Penk!” Kon’xak ghunvtanam eka pornea 
rikxachea bongean killonch marli, ani to Sequeirachea 
ghorachea darvonttea mukhar thamblo. Bhurgim 
bhair sorlim. Bapuy Robert rikxaxim gelo ani Espi 
Máychi poti ghorant haddli. 

Soglim bhurgim Espi Mayk polletalim, tinnem 
porzollit fulancho vistid ani bore moche ghalole ani ti 
rikxantli denvtali. Tinnem don-ui pay rikxantle bhair 
ghalole. Tinnem tokli bhair kaddli ani ti XIRKOLI! 

Tichean apli ti itli motti kudd te rikxentlean 
bhair kaddunk zainam zali. Rikxentlean apli kudd 
bhair kaddunk tinnem khub proyotn kelo, punn ti 
koxich halonam zali. Rikxa hallo ani goddgoddlo 
ani rikxa cholovpi tika adar korunk rokddoch bhair 
ailo. Pay ani Roy ani sogllea bhurgeamni Espi 


Espi Mai Porot Xirkoli! 


áyk oddli. Bhurgim tika oddtanam ghametalim ani 
Espi Máychem tondd tambddem zalolem. Punn ti 

Nia roddunk laglem, kitem zalam tem taka 

somzonam zalem. 

Avoy aili ani taka ubarlem. “Espi Máy, tum kozi 
bhitor sorloli?" Avoyn vicharlem. 

*Hanvem ek páy bhitor ghalo ani boslim ani 
gosorlim." 

“Zalear, toxench porot kor!” Royan mhonnlem. Tor 
bapayn tika fattlean lottunk adar kelo. Magir tinnem 
aplea hatam vorvim ek pay bhair ghalo ani kon’xak 
gosrun bhair sorli! 

“Khorench, rikxa odik ani odik lhan kortat,” Espi 
May challvoli. 

“Kitlim vorsam zalim, te ekach zokache asat 
Espi May,” payn mhonnlem. Ti tachi svotachi avoy 
nasli. Ti khoreponnim tachi vhoddli-mavxi asli, ji 
Ihanponnaruch vidva zaloli ani tika bhurgim паз. 

Espi Мау volteracher nettan bostanam Nian 
Avoyche saye fattlean ravun tika polleli. Ti mottvi ani 
gol asli. “Yo, yo,” Espi Mayn Niak apoylem. “Hi tuji 
anik ek dhuv, Robert? Ti ekdom’ sobit asa!” 

Espi Máy jevonn jevli; don soper pez, tin panv, 
randlole kombieche chear kuddke ani thoddem xit, 
nusteachi koddi, nustem ani torkari. Jevtanam, 
tinnem aplea xezarianchi ani ixttanchi gozal keli. 
Tinnem tankam hanspacheo kannio sangleo ani 
tankam zaiteo ani zaiteoch chokletti dileo. 


Espi Mai Porot Xirkoli! 


“Amchean ratchea jevnna uprant choklettiche 
fokot don kuddke khaunk zatat Espi May,” Leonan 
tokrar keli. 

“Ekdom’ borem Leon,” Espi Máyn mhonnlem. 
“Hanv chokletti khatanam mhaka konnench addaunk 
nam, ani tuka mhoje porim disunk naka. Toxem 
dislolem zai?" Leonan apli tokli nettan haloyli. Amelia 
portun hanslem. 

Jevnna uprant, Espi Мау piano vazounk 
bosli. Tinnem Bach ani Mozartachem songit eka 
vegllea jhetan ani huxarkayen vazoylem ani uprant 
party-chim kantaram gaylim. Tantum, Hanv Saiba 
Poltoddi Vetam hem-ui git gaylem ani tantum 
bhurgeamni ani avoy ani bapayn vantto ghetlo. Hem 
sogllem moujevont zalem. 

Dusrea disa xallechi sutti asli, ani Espi May 
'. soglleank gheun bazarant bhonvddiek geli. 

"Tunvem ek novo vistid gheunk zai Espi May,” 
Amelian mhonnlem. 

Soglleamni Espi Máyk ek sobit, nillea rongacho 
vistid gheunk mozot keli, ani ti tea vistidan bori distoli 
. asli. Ti to vistid ghalun polleunk geli, punn nhespache 
kuddint vetanam ti XIRKOLI! 

Konnem-i tichim fokannam korche poilim, sogllim 
Sequeira dhanvlim ani tika oddun kaddli. Tika oddli 

ani ti bhair sorli ani tim sogllim zomnir poddlim ani 
hansunk laglim. 

*Hanv to vistid hanga, mhojea angvostramvelean 
ghalun polletam," Espi Máyn mhonnlem. Tinnem to 


vistid aple toklevelean kaddtanam to yenam zalo, To ` 


XIRKOLO! 

Bhurgim, he fokannam korpi mogall ani doyall 
ostoriecho mog korunk laglim, punn ti xirkotali taka 
tanchean kitem korunk zatalem? 

Tinnem aplea angvostramvelean ghalolea novea 
nillea vistidan, xevttim ti ghora pavli tednam Espi 
Máy bosli, ani tinnem ghorabea kodde pollelem. 
*Mhaka tumchi mozot zai" tinnem mhonnlem. 
“Mhojea khannacher tabo dovrunk ani mhaka thoddi 
kosrot korun vozon denvounk mhaka adar korxat?" 

Tim soglim ojapun polleunk laglim. Tannim 
soglleamni sangatan mhonnlem - “Jerul, ami 
kortolim." 

Mhonntoch dusrea mhoineant, Mayn ukoddlolo 
dudi, khobrem nasloli koddi ani bafelolem nistem 
ani thoddem kharem vegllem randlem. Bapayn 
tika sokallchea vellar Baga veller pasoyek vheli, 
bhurgim pallien tika sanjer pasoyek vhortalim ani 
jednam ti odik pudding magtali tednam Nia roddun 
mhonntalem, “Naka, tum portun xirkotoli!” Espi May 


Espi Mai Porot Xirkoli! 


ichem koxi aikotoli asli? 

Tumi sotmandchim nant, mhoino sortanch Espi 
Maychem vozon so kil denvlem. Chodd nhoi tem, 
punn hi survat asli. “Chodd ani chodd dev borem 
korum.  Hanvem survat kelea ti hanv palltolim,” 
tinnem mhonnlem. 

Ani tinnem kelem. Eka vorsa uprant ti porot 
aili.. eka rikxan! He pavtt tinnem bhair uddi marli! 
Soglim khoxen hansunk laglim.  Espi Máy porot 
xirkunk nam! 

Dil’li Thaun Góyam 


autam Gurudas 
Baldi ani Kudoll 
Gott'tt hatant ghevun 


Revent ailo cholun 


Okosmat tannem 

Voir uddki marli; 

Ani soglleanchich nodor 
Tache vordan ghunvli 


Piso koso to hansunk laglo 
Paim-am bottam khazonvk 
laglo 

Tondd uktem korun 


Nakan uskarpak laglo 


Gautam Gurudas revent 
Utanno-ch poddlo dekhun 
Tachi baldi ani kudoll 
Poddli hatantli suttun! 


Bhonvtonncho lok 
Tachea adharak dhanvlo 
Punn to kiteak ull-ulltta 
Konnuch nokllo zalo 
Khorem tor san' ek kurli 
Tachea paim-am bottank 
Korit asli kachkuchli! 


Gautam Gurudas 

Delhi savn ailelo 

Dekun renv ani doria to 
Góyant novench polletalo! 

Devika Bod ok Bhonkta! 


EVIKA Bodok ek rahellem Manila bodok aslem. 

Tem vidrup distalem. Tem vhoddlem aslem ani 
her bodkam taka borim korinaslim. Punn Devika 
porva korinaslem. Taka ek ixtt aslo. To tacho 
boreantlo boro ixtt. To Ginger, kutro aslo. 

Devika ani Ginger sat vorsanche pirayechea Kris 
Souza ani tachea kuttumba sangata Valpoi eka 
molleant ravtalim. 

Ginger ek sobit, mogall, bhhangra-gobrea rongacho 
Dachshund aslo. Devika khatir to dukest aslo. “Chol 
yo, mhojea sangata khell,” tannem sanglem. “Mhoje 
lagim ek bol asa. Tujean uddounk zata?” 

^ Nam, mhojean zainam!” Devikan kekek avaz 
kaddlo. 

"Khorkos  zaunchi  goroz nam, Gingeran 
mhonnlem. 

Devikak novo ixtt ogddaunk naka aslem. “Maf 
kor,” tem futfutlem. Tem bolaxim gelem ani to bol aple 

motte chonchin dukollo. *Chol, to hadd" Gingerak 


tannem ulo marlo. 

Ginger ani Devika borim khell'lim. Tim, sogllea 
molleant ani ghora bhonvtonnim bol dukllit ani dhorit 

anvlim. 

* Ginger! Ginger" Krisan kuznachea darantlean 
ulo marlo. “Chol Ginger hem tujem jevonn!” 
Punn Gingerak jevonn naka aslem.  Taka kainch 
naka aslem. Taka ek novo ixtt khellunk mell’lolo. 
“Ginger! Ginger" Portun Kris aroddlo, ani tannem 
Gingerachea dhatuchea kanxeacher kuler marun avaz 
kelo. 

Kris ulo marun thoklo, tannem to jevnnacho 
kanso ani thoddem udok dara kodde dovorlem. 
Xevttim, xevttim, Ginger ani Devika thoklim. 
“Hanv konddantlea udkant penvunk vetam,” Devikan 
khorxet mhonnlem. “Yetai?” Tannem vicharlem. 

“Nam,”  Gingeran mhonnlem, “Krisan mhozo 
udkacho kanso ani jevonn dara kodde dovorla zatolo. 
Tum mhojea sangata yetai?" 

* Borem, Devikan Gingera fattlean dholot 
mhonnlem. 

Ginger ek mogall kutro. Tannem Devikak 
udkak ghontt marunk dilo ani uprant apunn urlolem 
chattunk laglo. 

Uprant tannem tachea jevnnachea kanxeant 
pollelem. *Hem gobrea rongachem kitem?" Tannem 
vicharlem. 

"Tem xita borabor kaloylelem mas ani haddam. 

Tem ekdom' ruchik, thoddem chakun polle." 

Devikan xitak chonch marli ani puro zatoch, 
chekchek korun urlolem Gingeran gill'lem. To ambea 
zhaddache savlliek add poddlo. Devikan taka polleun, | 
aple paktte fuloyle ani tachea davkulam modern add 
poddlem. Tim dogam-i thoklolim. Tim nhidlim. 
Ginger jevla zalear polleunk Kris ailo. Tannem kutro 
ani bodok nhidlolim pollelim, hanslo ani aplo kemra 
haddunk dhanvlo. 

Devika bodok ani Gingerachi bori ixttgot asli. 
Tim bol gheun sangatan khelltalim ani lamb pasoyek 
vetalim. | Kednam-i udok piyeunk to bodkachea | 
konddant vetalo tednam, tem penvun thondday | 
ghetalem ani tacher udok xinvraytalem. 

Punn  gom'motichi gozal  mhollear, Devika 
Gingerachi fatt ghanstalem. Tem tache fattir 
choddun tachi tokli aple motte chonchin ghanstalem. 
Gingerak tem borem distalem ani taka nhid yetali. 
Ani magir to zago zatoch tim dogam-i jevtalim. 

Dor гай, Devika angnnant aslolea bodkachea 
konddaxim porot vetalem. Her bodkam taka challoun 
mhonntalim, “Devika mhellem bodok!"  Punn tim 
challoytalim tachi taka koslich porva nasli. Taka ek 
ixtt mell'lolo. 


Dor sokallim, tem ghorachea fattlea darant 


Devika Bodok Bhonkta! 


vetalem ani Gingerak ulo martalem. “Kvak! Kvak!” 

“Ho polle, tuzo ixtt Ginger" Kris ulo kortalo ani 
Ginger ghorantlo bhair sorun, aple kan uboyt ani 
xempddi unch dhorun, kamak toyar zatalo. 

Krisachem xallechem novem xikxonnik voros 
nigtench suru zalolem. Atam taka Gingera sangata 
sogllo dis khellunk vell naslo. Te khatir Devika 
thaim zoddloli Gingerachi novi ixttagot taka khuxal 
kortali. Kris xallecho ghora yetoch, kemra aslolo 
bapaycho mobail gheun Devikache ani Gingerache 
fottu kaddtalo. Punn kutreak ani bodkak tachi khobor 
nasli. Apnnem TV-vcher pollelolea karyavollim vixim 
Ginger Devikak sangtalo, ani tem ratbhor teo khobro 
ojapun aikotalem. 

“ TV-cher zon’varancheo kannio astat oxem tum 
mhonntai?” Devikan vicharlem. 

“Hoi, khorem,” Gingeran mhonnlem. “Thodde 
pavtti teo khorea mon'zatincheo ani suknneancheo, 
amche bhaxen astat ani thodde pavtti te karttun 
astat." 

“Bodkancheo ani kutreancheo-i astat?" Devikan 
vicharlem. 

^Hoi khorem, Donald Bodok ani Goofy Kutro 
ani Kalia Kavllo ani Chamtaka Kolo,” Gingeran 
somzaylem. 

“Hoi! Ek dis mhojean ghorant yeun polleum yeta?” 
Devikan vicharlem. “Ani mhaka sang, tim bodkachi 
bhas uloytat?” Devikak sogllem spoxtt aikunk zai 


aslem. 
“Nam!” Ginger hanslo, "Teo kannio Hindi, 


Moratthi,  Inglez, Gujrati,  Bengoli, Tamil 
bhaxentlean... punn bodkache bhaxentlean nhoi!” 

“Borem, borem,” Devika hanslem. “Hanv zannam, 
amkam zon’varank koslich bhas xikpachi goroz nam, 
khorem? Ami teo soglleo zannanv!” 

“Chol,” Gingeran mhonnlem, “fattlem dar ugtem 
asa, Máy kuznant kamant gull zalea ani ghorant 
konn nam." i 

Mhonntoch, Kris xallecho ghora yevche adim 
Devika bodkan ani Ginger kutrean vorbhor karttun 
pollele. Krisan bapaycho mobail gheun porot tancho 
viddio fottu kaddlo ani tankam ambuddlim. 

Uprant tim angnnant khellunk gelim. 

“Ginger, mhaka tujea sangata ravunk borem dista. 
Punn mhaka tuje bhaxen bhonkunk xikunk zai,” 
Devikan mhonnlem. 

"Kiteak?" Gingeran vicharlem. 

"Kiteak tum mhozo boro ixtt, ani mhaka tum korta 
tem sogllem korunk zai,” tannem zobab dilo. 

"Tujem tondd ugodd ani ek vareacho anvddo gill, 


Devika Bodok Bhonkta! 


pott bhitor lott ani BHONK!" Tannem dakoylem. 

Devikan toxem kelem. Tannem apli chonch ugti 
keli, vareacho ek vhodd anvddo gilllo, pott bhitor 
lottlem ani *Kvak/" kelem. Tachean titlench korunk 
zatalem. “Kvak.” 

“Devika, tum sodanch proyotn kor. Hech porim 
tum xiktolem. Uddi marun bol dhorunk xiktanam 
mhaka Krisan toxem sanglolem. Atam hanv huxar 
dhorpi zalam. Tum proyotn korit rav, Devika, proyotn 
kor.” 

Tor, dor sokallim Devika utt’talem, vareacho 
vhodd anvddo gilltalem, pott bhitor lott’talem ani 
bhonktalem. Babddem Devika. Tache kodde fokot, 
“Kwak!’Kwak!” korunk ghoddtalem. 

Eka borea uzoll son'varachea don’param, Kris 
bolan khellunk bhair ailo. Kris ani Ginger konddache 
.:dhoddier dhanvle, zoim tonn hirvem toxench suklolem 
ani bol gheun khellunk lagle. 

“O Ginger" Kris aroddlo, “tum bol dhorunk boro 
asai. Ami matxe fuddem vochun proyotn korum-ia?" 
Ani Kris fuddem gelo ani bol uddoylo. Gingeran bol 
‚ dhorunk unch uddi marli. Ani G-O-S-S-! To udkant 
poddlo. 

Sokol... sokol... tea rebachea udkant to sokol gelo. 
Tache chear-ui páym konddachea ran'votti tonnant 

ghuspole. То udok gillunk laglo... 

*Gin-ger!  Gin-ger" Kris aroddlo. Devikan 
konddant uddi marli. Taka Ginger dislo, punn 
tachean adar korunk zainam zalem. To rebant bhitor 
aslo, khub bhitor. Krisan aplem khomis kaddlem ani 
tannem-i uddi marli. Tannem udkant budd marli ani 
Gingerak dhorlo. Taka oddlo ani tachi tokli udka ` 
voir dhorli. Gingeran varea khatir anvddo kaddlo ani ` 
hal'lo. To itlea nettan hal'lo, tachea tea halpak lagun | 
Kris rebeant bhitor gelo. 

Atam Krisacho páy ran'votti tonnant xirkolo! 
Babddo, babddo Kris. To ek lhan bhurgo. Tannem 
aplem tondd ani Gingerachi tokli udka voir kaddloli. 
Ani Ginger zodd aslo. Dog-ui buddtole?" 

“Devika, adarak voch!” Ginger bhonklo. 

Devika dhanvlem. Kednanch dhanvunk nam 
toxem tem dhanvlem. Devika aple páy vinnlole asle 
mhonn visorlem. Devika apunn dholot-dholot cholpi 
mhonn visorlem. Tem fokot dhanvlem, kuznachea 
zonela kodde pavum meren dhanvlem.  Tannem 
“Kwak, Kwak!”’avaz kelo. Konnench bhair polleunk 
nam. Tannem porot ‘kwak’ avaz kelo. Uprant tannem 
vareacho ek vhodd anvddo gill’lo, pott bhitor oddlem 
ani bhonklem. 

"Kv...ark!" Anik ekdam“Kvark!” 


Devika Bodok Bhonkta! 


Krisachi avoy, Milagrina, zonela kodde dhanvot 
aili. “Tem Devika Manila bodok, ani tem bhonkta!" Ti 
aroddli. Krisacho bapuy, Francis ani bhav ani bhoinn 
sogllim bhair ailim. 

“Kvark! Kvark! Kvark!” Devika aroddlem ani 
kondda kodde dhanvunk laglem. 

“Tem amkam kitem sangunk sodta!” Francisan bob 
marli. “Chol, mhaka dista kitem tori oddchonn zalea.” 

Tim Devika fattlean dhanvlim. Konddant Kris 
aslo. Tachi tokli udka voir asli, tannem Gingerak 
jivache bhiken dhorlolo. Krisachean ulounk zainam 
zalem. To-ui khub thoklolo. Ginger oskotayen 
bhonklo. Punn Devikan chaluch dovorlolem. “Kvark! 
Kvark! Kvark! Kvark!” 

Sogllea kuttumban, Krisak ani Gingerak udkantle 
bhair kaddun tankam sukoyle. Tim ghora gelim ani 
- Milagrinan tankam gorom’ dud piyeunk dilem. 

“Dev borem korum Devika,” Krisan mhonnlem. 
“Dev borem korum iztta, Ginger bhonklo. 
“Zannam-i, tum khoreponnim bhonktalem?” 


“Hanv zannam, hanv zannam," Devikan uchamboll 
zaun sanglem. “Hanv atam ek kutro!” 

“Nam Devika,” Gingeran mhonnlem. “Tujean 
kutro kednanch zai nezo. Punn tum kutreachem ek 
borem ixtt! Tum kitem-i korunk sodta ani tem korunk 

tras ghetai zalear, tujean kitem-i korum yeta mhonn 
hem dakoun dita!" 

Atam Devika borech pavtti Gingera sangata 
kuznache ladier nhidtalem. Punn rokddinch her 
bodkam Devikak ek notti koxi lekhunk laglim, ani 
aplea sangata khellunk apounk laglim. Ani tem 
khorench gelem. Kitlem-i zalear tem ek bodok. Ani 
zaite pavtti tem Gingerak sangat diunk apoytalem. 

Krisan aplem film sompoylem ani Bhurgeam Film x 
Vibhagant dhaddlem. Tannim tem mandun ghetlem ` 
ani TVcher dakoylem. Jea disa tachem vitravop 
zalem, tednam sogllo ghorabo tem polleunk boslim. 
Ganvantlim zaitim bhurgim film polleunk ailim. 
Ginger ani Devika-i boslem. 

Ani tea filmachem nanv kitem? 

Tunvem sarkem  parkilem: "Devika  bodok 
bhonkta!" 

Rend Korpi 


OKXINN  Góychea Raia nanvachea vichitr 
D ganvant, Norma nanvachi piklolea kensanchi 
ek ostori ravtali. Norma zannti asli, punn nazuk nhoi 
mhonn oskot nasli. Norma huxar ani budvont asli. Ti 
suddsuddit choltali ani rosteacher bhett'tolea sogllea 
lokam kodde uloytali. 

“Norma Mavxie, Norma Mavxie, amche xalleche 
spordhe khatir amkam ek kantar xikoyxi?" Bhurgim 
vichartalim. Lok tika thamboun tichi bud ghetalo 
vo voizachem nanv vo borea advogadacho fon 
numbor vichartalim. Thoddim randpachim resetam 
vichartalim, thoddim aplim bhurgim xikonant te 
vixincheo tokrari ani thoddim tanche ghorkar chodd 
feni piyetale te vixim kitem korchem tachi bud 
magtalim. Norma soglleank bud ditali. Ganvcho Padri 
Vigar-ui, Pa. Robert festank koslim gayonam gavunk 
zai tem tika vichartalo. Normak Raicho ‘fatti-konno” 
mhonn vollkotalim. 

Ek dis Norma rosteavelean soddsoddit choltali, eka 
gottorantlea dukran ticher uddi marli. Dukran “kinv!” 
oxi killanch marli ani Norman “avoy” oxi bob marli. 
Ti dukracher poddun gottorant xevttoli. Lok dhanvun 
ailo. Norma poddun fiki zali. 

“Tika uttoyat! Tika uttoyat!” Tannim bob marli. 


Rend Korpi 


“Tika thoddi feni di," Souza-baban mhonnlem. 

“Ticho pay ubo korat," Shetgaonkar-bayen hukum' 
ilo. x 

“Dixtt,” zanntie sadur Champa-bayen mhonnlem. 

“Matxe sogllim ogi ravat ani ambulans apoyat,” 
Norman thonddsannin sanglem. ^Mhozo pay moddla, 
pkar korun konnench taka hat launcho nhoi.” 

Dusrea disa sogllo ganv Normak hospitalant 
polleunk gelo. Tim uloytalim, hanstalim, bud ditalim. 
Tannim pez, laddu ani khir haddloli. Norma thokloli. 
“Mhaka ghora vochunk zai,” tinnem mhonnlem. 

Att disam uprant Normak ghora dhaddli. Thodde 
dis lok fulam ani bibinkacho vo dodolacho kuddko 
gheun ailo. Punn magir konnuch yenam zalo. Sogllim 
aplea jivant gul zalolim. Norma eklich ravtali. Tichi 
vavraddi dor sokallim yeun randtali, nitoll kortali ani 
wetali. Thodde dis ti Normak adar korunk sanjer 
ail. Punn Normachean meklleponnan bhonvunk 
zatalem tednanchean ti vavraddi-i yevpachi bond zali. 
Normak korpachem oxem kainch naslem. Normak 
bud divpak konn naslo. Ek dis ti roddli. Tichea 
fikea poleamvelean dukham golltalim. “Thamboy!” 
Tinnem apnnacheruch dhenkso ghalo. “Apnnankuch 
duki korum naka. Kitem tori kor." 

Tednanch xezariak aslolea Saileen zonelantlean 


41 


42 


ESPI MÁY...ANI GOYCHEO HER KANNIO 


ulo marlo: “Norma Mavxie!” 

“Sailee yo, dar ugtench asa,” Norman aple ole 
puxit mhonnlem. 

Sailee Ilhan so vorsanche pirayechem tuned 

aslem. Tem gubgubit ani chokletti-gobrea rongachern 
aslem ani sodanch hanstea tonddachem. "Norma 
Mavxie, tuje lagim rend asa?" 

“Rend? teak zai aslem Sailee?” Norman 
vicharlem. 

*Mhojea bavleacho vistid pinzla, ani tum sobit 
rend kortai mhonn mhaka mama sangtali, Saileen 
mhonnlem. 

*Hanv tem lhan astanam kortalim, Norman 
mhonnlem. 

“Atam tem koxem kortat tem tum  visorli-i?" 
Saileek zannam zaunk zai aslem. “Mhaka (lem zai 
aslem." 

^ Borem, hanv polletam. Faleam portun yo,” 
Norman mhonnlem. 

Norman aplo walker ghetlo ani almarixim geli. 
“Atam hanv zannti Avoy Hubbarda sarki” ti 
apnnakuch hansunk lagli. Pornea mocheanche eke 
pettient tika ek crochet-chi suy ani thoddem sut 
melllem. Sovkas ti rendacho vistid korunk lagh. 
"Hoi, hanv azun hea kamant borim asam!” Tinnem 


Rend Korpi 


uch mhonnlem. 
*Kitlo sobit dista!” Dusrea disa to vistid polletoch 
ileen mhonnlem. “Hem khorench mhaka?" 

“Hoi, khorench," Norman mhonnlem. 

“Dev borem korum! Dev borem korum Norma 
avxie," Sailee uloylem ani Normak veng marun ticho 
o ghetlo. 

Dusrea disa, rostea pelean ravpi Tara ailem ani 
Jormachem zonel khottkhottaylem. *Norma Mavxie! 
orma Mavxie, mhoje Shalini bavlie khatir tum rend 
orxi?" Tinnnem bob marli. “Ti vinglli asa. Tika ek-ui 
istid nam!" 

Norma hansli. "Tika mhojexim asum di; mhojean 
item korunk zata tem hanv polletam." 

Dusre sanjer, Tarache bavliek, Shalinik, sobit 
endachem ek bluz ani gulabi rendachi say toyar 
asli.  Bluzak ek lhan gulabi fint aslem. Тага 
uxalkayen itlem uchamboll zalem, tachean kitench 
ulounk zainam zalem. Punn tannem Normachea 
golleant hat ghalun tika veng marli. 

Tea disa uprant Taran Lourdes aple ixttinnik aple 
bavlie sangata haddli. Uprant Alina ailem. Magir 
Pooja. Tea uprant don vorsanche pirayecho Suresh, 
aplem Teddy Bear, zaka ek khomis zai aslem tem 
gheun ailo. Normachem sut kabar zalolem. 

“Pooja, he thodde duddu asat, upkar korun 
аук Natekarachea dukanacher vochun 
thoddem. rongit sut haddunk sang,” N 
mhonnlem. 

Poojachi avoy dusrea disa veg-vegllea 
sutachi ek pettuch gheun aili. “Norma, mhaka 
korunk xikoyxi? Mhoji bhoinn veginch kazar zaunchí 
asa ani tiche khatir mhaka rendachim, gol mezachim 
kovram korunk zai.” | 

“Mhaka-i xikunk?” Pooja jem hat-kamak huxar 
aslem tannem mhonnlem. 

“Kitem xikunk zai?" Zonelantlean polleun Tarache 
avoyn vicharlem 

“Rend korunk,” Poojan mhonlem. 

"Ani mhaka-i tum xikoyxi? Тагасһе avoyn 
vicharlem. 

"Rendachi xivonn xikouncheo klasi mhojean dor 
sanje vellar kiteak suru korunk zainam?" Norman 
vicharlem. 

“Ti ek xrextt yevzonn" Lourdesache avoyn, 
bolkanvantlea her loka sangata mhonnlem. “Ani 
ami thoddem khaunk-ui haddtolim,” tinnem fuddem 
mhonnlem. 

Rokddench thoim, Normachea ghora dispottim 
rend xikovp choltalem. Sogllim rendanchi xivonn 


Í Rend Korpi 
EEUU ou a Ee 


7H Vaddlolim aplea bavliank, aplea bhurgeank, 
tanche pujechea vedink, khattink ani kodelink ani 
thodde pavtti gom'motik porian rendachem xivtalim! 

Ak'kho Raia ganv rendachem xivunk xiklo. Ani 
rend kortanam, bhurgim bhair khelltalim ani aplea 
avoyamni haddlolem khann khatalim. 

Norma don mhoineamni bori zali. Ticho páy peklo. 
Eke sanjer tinnem rend xivnneche klasint, apunn 
dusrea disa rostear pasoyek vetoli mhonn sanglem. 
Ani toxem korunk ti dusre sanjer bhair sorli, tor konn 
tiche bhettek ailo? Sailee, Tara, Pooja, Alina, Lourdes, 
Suresh ani Raichim sogllim bhurgim, sogllim apleo 
bavlio chopkeant dhorun ani Teddyk Norman keloli 
rendachi nhesonn nhesoun tiche bhettek ailim. “Tumi 
sogllim kitlim sobit distat," Norma uloyli. 

Rokddich ti suddsuddayen rostear cholunk lagli. 
"Hanv kednanch mhoje chuchure korchim nam," 
tinnem apnnakuch mhonnlem. “Напу zannam, 
mhaka sodanch kitem tori korunk melltolem." 

Ayi, Tujea Pottant Ballok 
Konnem Ghalem? 


AVNITAN darachi bel vazoyli ani dar ugoddtanch 
bhitor dhanvlem. “Ayi, ayi mhaka ek noketr favo 
zalam, pustok borounk mhaka ek noketr favlam!” 
“Ti ekdom' bori gozal mhojea moga. Punn tuka 
noketr konnem dilem?" 
“Khorench, mhoje tticherin!” 
“Tuje tticherik nanv nam?” 
“Asam, tichem папу ‘Tticher. ” 
“Ani hanv konn?” 
“Tum Ayi.” 
“Ani mhaka nanv asa?” 
“Hoi, Anjali Shirodkar.” 
“Tor, tticherik-ui nanv asunk zai Navnita. Tum 
tika faleam vicharxi?” 
“Borem, punn sogllinch tika ‘Tticher’ mhonntat.” 
“Atam tondd dhu, kopdde bodol ani tuje ajien kitem 
chavek kelam tem kha.” 

Pondra mintam uprant, Navnita aple avoy 
portun voll'lem ani mhonnlem, 

“Ayi tuka kandeachim bhojim zai? 
ruchichim!” 

*Naka," avoyn mhonnlem ani ti nhavchea kuddant 
geli. 

“Ayi, ayi kiteak? Tum duent asai? Hanv anek 
apoytam. Ajie! Vegim yo!” 

Ajien vegim yevpacho proyotn kelo. 

“Kitem zalem Navnita? Tum poddlem?" 

“Nam ajie. Hanvem ayik thoddim kandeachim 
bhojim dilim ani ti bori nam. Tinnem bhojim fokot 
pollelolim!" | 

Ал hansli. “Ti bon zatoli." 

"Ayi, tuka borem dista?" 

“Hoi mhojea moga." 

“Punn tujem tondd dhovem zalam.” 

“Hanv tuka ghutt sangtam." 

"Tum kitem Sheetal mavxie bhaxen kankrache 
pidden mortoli?" 

"Nam, nam, mhozo to mogacho ghutt,".avoyn | 
mhonnlem. 

"Mhojean tuzo ghutt zannam ташт уефа?” Navnita ` 
futfutlem. 

"Hoi, tuka ek bhoinn vo bhav mellpacho asa." 


Tuje 


48 


"Nal Mhojean vinchun kaddum yeta?" 
^Nam," avoy hansli, *ami Devan dilolem gheunk 
i. Ho ek vhodd ghutt nhoi?" 
"H o.. i.. Navnitan mhonnlem, “Punn Dev konna 
im ballok diun dhaddtolo?" 
^Mhoje lagim diun dhaddtolo," Avoy futfutli. “Tem 
allok hangasor mhojea pottant asa." 

"Tujea pottant??? Tum gorbest asai? Navnitan 
vicharlem. 

“Punn mhojea gorbestponnachi Khobor tuka 
konnem sangli?” Avoyk zannam zaunk zai aslem. 

“Tticher sangtali zannteank ani gorbest ostoriank 
bosint vo aggaddient bosunk zago diunk zai," 
Navnitan zobab dilo. 

“Tticherin anik kitem sanglem tuka Navnita?” 
Avoyn vicharlem. 

“Tinnem amkam Soon Ami ani ghora itlea 
unch lharam vixim sanglem,” Navnitan aple avoyk 
sanglem. 

“Ayi, ho Ami vegim yetolo?” 

“Nam mhojea moga," avoyn mhonnlem, “Tsunami 
hem utor “Т” okxoran boroytat. Punn tem ‘T’ okxor 
ucharinant.” 

“Hoi, tsunami hi doryantli bhuimkamp.” Navnita 
fuddem uloylem. 


Ayi, Tujea Pottant Ballok Konnem Ghalem? 

“Punn tticherin ballkak konnem ayichea 
ghalem tem sangunk nam.  Ayi, tujean m 
pottant ballok ghalunk zata?” Navnitak 
zaunk zai aslem. 

“Nam mhojea moga, fokot avoyank bhurgim zaum 
yetat, ani tim lhan biye pasun vaddtat. Nov mhoine 
zatoch, ballok vaddta ani zolmunk toyar zata.” 

“Ballka sangata amchean khellum yeta?” 

“Hoi, tujean khellum yeta, punn tunvem ballkak 
nazuksannin hatallunk zai.” 

“Tem glasa bhaxen futt’ta?” Navnitan vicharlem. 

“Nam, punn balok mov ani nazuk,” Avoyn 
sanglem, “ami nazuk asunk zai.” 

“Ummm, ‘Chotrayen  hatallat" |  Navnitan 
mhonnlem, “zoxem vimantollar kaim parselancher 
boroylolem ami polletanv." x 
“Atanchim bhurgim!” Aji hansli. 

“Mhojean ballkak nanv diunk zata? Bay zalear, 


mhojean taka Hannah Montana gavpiachem nanv 


dium yeta?" 
"Sogllea amchea mon'xam kodde tem ucharunk 
zaunchem nam! Ani bhottak tem  amchea 


kuttumbachem mhonn kollchem nam; Ajian bhitor 
sortanam natik hansun mhonnlem. 


"Navnita ballok yeunk azun-ui so mhoine odik 


Ayi, Tujea Pottant Ballok Konnem Ghalem? 
asat, ani te mhonnosor tujean amkam thoddim 


nanvam dium yetat. Ami tachi volleri toyar korun ek | 
nanv vinchun kaddchim, ham?" Avoyn mhonnlem. 


Co 

“Уеу!” Navnita boballlem. “Hanv faleam xallek 
vetoch mhojea sogllea ixttank ani tticherink-ui... o, 
o, o! To ek ghutt. Mhojean mhoje laginche ixttinnik 
Ritak sangum yeta kai?" 

“Borem moga, sang. Punn sogllech klasik nhoi, 
fokot Ritak," Avoyn sanglem. 

Eke borech sokallim, so mhoinea uprant, Ajien 
Navnitak uttoylem, ani "tuka ek ballok bhav zala" 
mhonn sanglem. 

“Khu... khuim... khuim???" Navnitan vicharlem. 

“Hanga nhoi, ayi hospitalant asa. Ballok kal rati 
zolmolo,” Aen mhonnlem. 

“Mhojean taka polleunk zata? Ajie, tunvem taka 
pollelai?” Navnitan vicharlem. | 

“Nam, punn tuzo bapuy atam amkam vhorunk 
yetolo, te khatir tum nhes. Chol, hanv tuje kens 
ugoytam." | 

“Nam але, hanv atam vhoddli bhoinn. Mhojean 
atam mhojech ostongim nhesunk zata." 

Thoddea vellan, Navnitan ek lhan bon'ddol koxem 
dispi aplea bhavak pollelo. To avoyche kuxik nille 
blenkettint guttlaylolo aslo. Tem aple thir nodren 
taka ojapun polletalem. “To khub Ihan asa" Tem 
futfutlem. 

"Mhojean taka mhaka zai tem nanv diunk zainam.” 

"Navnita, tum taka kitem nanv diunk sodtalem?" 
Bapayn vicharlem. j 

“Spiderman tem futfutlem. 


Nanvant Kitem Asa? 


IKLI CHOL! Ghora vecho vell zalo” Корегап 
ah vhoddlean uloun mhonnlem. 

“Tujem папу Joanna, zalear to tuka Tikli kiteak 
mhonnta?” Samiran vicharlem. 

“Hanv nokllom. Mhaka dista tem tannem 
ucharlolem apurbayechem папу. Mhozo sogllo 
ghorabo mhaka Tikli mhonnta," Joannan zobab dilo. 

*Ghoddie lhan aslem tednam tum ek tikli koxem 
aslem," Samiran chintlem. 

“На, ha!”Roger hanslo. “Mhaka-i toxench dista. 
Tem sodanch lhan aslem, azun-ui asa!” 

“Ogi rav Roger, chol vohum-ia,” Joannan aplea 
bhavache saikolir bostanam mhonnlem. 

“Mhaka Tikli hem dusrem nanv kiteak dilam 
Roger?” Tannem vicharlem. 

“Lhan aslem tednam tum khub sobit distalem-i 
oxem mhaka khorench dista. Ami tuka uddoyt mhonn 
bhiyeun, máy amkam tuka gheunk legit dinasli.” 

Roger hanslo. | 
Dusrea son'varak Roger aplea ixttam sangata 


futtbol khelltalo. “Dhavechi porikxa somptoch fuddlea 
mhoineant tum kitem kortoloi?" Jeevanan vicharlem. 

*Hanv kolejik vetolom,  Rogeran mhonnlem. 
Mhojea avoy-bapayk hanv boro xiklolom zai, zaka 
lagun hanv jivitant porzollunk pavtolom." 

*Mhaka dista hanv-ui toxench kortolom," Jeevanan 
mhonnlem. 

“Ani Tome, tum kitem  kortoloi?" Tannim 
vicharlem. 

“Hanv mhojea bapayk xetant mozot kortolom. 
Ghoddie hanv eka vorsa uprant Distance Education 
kortolom. Ani tum, Francis?" 

"Francisak zaiteo ixttinni asat. Mhaka dista to 
poilim kazar zatolo,” Roger hanslo. 

"Nam, to tiklo, to vegim kazar zauncho nam,” Tome 
hanslo. “Tiklo mhonnche kitem?" Tannem vicharlem. 

"Tin cheddvam fattlean zolmota to cheddo Tiklo. 
‘Tiklo hem Konknni utor Tacho orth to 'xirkolo/ 
To choddso kazar zainam, ani zalo-i zalear, to ghora | 
ravun aplea avoy-bapaycho samball korta. Hi Goychi x 
adli porampora," Tomen somzonni dili. | 

“Hoi,” Francis hanslo. “Напу Jivitbhor Tiklo! Atam 
bolacher fontt mar Roger. Tuka kitem zalam?" 


Nanvant Kitem Asa? 


Punn Rogera kodde khellunk zainam zalem. To 
habul zalolo. To chintest aslo. Tor, Tikli-cho orth 
asa. Tachi mogall bhoinn tanchea tegam fattlean 
olmololi... soglle bhav! Dekun Tiklichea fuddara 
ixim ghorant konnuch bhasabhas korinaslo. Tem 
organt poilem ailear taka konnuch xabaski dinaslo. 
onnuch tem kolejik vetolem mhonni naslo.Tikli 
irkololem. Taka jivitbhor ghora dovortolim. Tem 
kednanch kazar zaunchem nam. Tem kednanch... 

"Roger! Tunvem bol chukichea golant xevttilo!” 
Konnem boball marli. 

“Chuk zali, chuk zali,” Rogeran mhonnlem. 
“Mhaka dista atam vot chodd khor asa, hanv ghora 
vetam." 

Konnem kitem mbhonnche poilinch, Rogeran 
saikolicher uddi marli ani pedalam marun gelo. 
Peddnnem tinttea lagim taka ek lhan vhall pas korun 
ek pul upunk zai aslo.Vhallaxim to aplem tondd 
dhuunk thamblo. “Hanv tem ghoddunk diuncho 
nam,” tannem udkant aplem mukhamoll polleun 
mhonnlem. “ Hanv diuncho nam!” 

“Roger!” To bhitor sortanch tache avoyn taka ulo 
marlo. “Chol vochun nhav ani jevnnak yo. Tony! 
Peter! Tikli! Jevnnak yeyat!” 


"Tichem nanv Joanna, Rogeran koddoksannin 


55 


Е8Р1 MÁY...ANI GÓYCH 


56 


EO HER KANNIO 


mhonnlem. | 
“Така kitem zalam?" Тасһеа bapayn vicharlem 


“Hanv Tiklicho orth zannam,” Rogeran zobab dilo. 

Tachim avoy-bapuy ogi ravlim. Dusrea disa 
Rogeran Joannak ani Peterak xalla somptoch 
moidanar vhelim. Tannem tankam bolak koso 
marcho, bol koso voir uddouncho, koso fattim- 
vhorcho ani soddun marcho tem xikoylem. Joannan 
hantum borich huxarkay dakoyloli. Tachem karya 
suru zalem. 

Agostacho mhoino porikxancho aslo. To pavsacho 
kall aslo. Hea vellar bhatachim xetam eke koddchim 
kaddun dusre kodden lavpachem kam’ choltalem, ani 
bhurgeancho bapuy koxttanchem kam’ korun nigtoch 
ghora ailolo. x 

“Mhojean hem gonnit soddounk zainam,” Joanna 
aroddlem. 

"Tem sodd," tachea bapáyn mhonnlem. "Zannam 
tem kor.” | 

Rogeran aplim pustokam kuxin dovorlim. “Hanv 
dakoytam," tannem mhonnlem. Tannem sosnikayen 
to Droen tika somzaylo. “ Tum budvont, tannem. 
tachea buzacher mogan mutt marun mhonnlem. 

"Tum-ui budvont, ami soirim, ugddas dhor" To 
hanslo. 


Nanvant Kitem Asa? 


- Joannan Gonnitachi porikxa bon keli. Tannem 
Hindi ani Konknni vixoyanchea-i ezamik bori zap 
iloli. Ek dis Peter tachea fuddeant ailo. “Joanna, 
mhaka Hindi nibondant mozot korxi?" 

"Tum Rogerak kiteak vicharinam-i?" Tache máyn 
mhonnlem. 

"Nam," Rogeran mhonnlem, *Hanv kamant asam 
ani Joanna mhoje poros nibondant borem asa." 
| Fuddlea aitara, Polycarp tanchea bapayk, thodde 
nolle pattosar ghalunk mozot zai asli. 

"Tony! Yo ani mhaka mozot kor!” Tannem ulo 
marlo. | 
"Pay hanvem-i tuka mozot korchi? Јоаппап 
vicharlem 

"Naka Tikli. Tum tuji khellnni gheun khell." 

“Roger mhonnta ami taka Tikli mhonnunk 
favonam,” Tonyn mhonnlem. 

"Ani ti mhoji dhuv, mhojean tika zai tem mhonnum 
yeta!” Polycarpan boball marli. 

“Ti mhoji-i dhuv,” Mercy tache avoyn bhair yeun 
mhonnlem. “Ani ami taka Joanna mhonntolim." 

"Pay tem mhojem nanv" huel marun Joanna 
uloylem, “ani mhaka mhojem nanv avoddta," oxem 
mhonnlem. 

“Hanv taka Jo mhonntolom," Peter uloylo. “Tem 

amche porim, ani tem thoddea cheddeam poros borem 
futtbol khellta.” 

“Futtbol,” Polycarp aroddlo, “tum futtbol khelltai?” 

“Hoi. Hanvem taka xikoylam, Rogeran 
mhonnlem. 

*Saiba bhogos!” Mercy aroddli. "Kosli loz, атсы 
dhuv cheddeancho khell khellta." 

“May, tantum loz nam," Rogeran somzaylem. “Ami 
tuka jevnnachim aidonam dhuunk mozot korinanv? ` 
Ani kednam-i chopatti bhazunk adar korinany? x 
Toxem kelem mhonn ami cheddvam zatanv? Tem · 
lojechem kam' tor?" 

“Tum sarko uloytai mhojea puta,” Mercyn 
mhonnlem. “Hanvem te bhaxen kednanch chintunk 
nama Й 

“Hanv tem mandinam! Hem sogllem pochpochit!” 
Polycarp pattosar vochunk xiddier choddtanam 
boball'lo." Tony, te nolle mhaka pasar kor polleum-ia!” 

G-H-O-S-S!!! 

Tony, xiddi, nolle ani Polycarp soglle eke raxint 
poddle! | 

Tony zant ani ogich aslo. Tache toklechem rogot 
vhanvtalem. Bapaychea koplak ghavo zalolo. 

"Deva mhojea! Deva mhojea!” Mercy aroddli. 
Tinnem killonch marli ani tika kitem korchem tem 


Nanvant Kitem Asa? 

` ghay dhuunk thoddem udok ani lugott haddlem. 


“Peter, vegim Do. Mahendrak apoy. Joanna i 
udok hadd,” Rogeran mhonnlem. 

Peteran udok  haddun Топусһеа tonddar 
fapuddlem. Tonyn dolle ugte kele. 

“Devak argam. Tony, hanv somzolom turn meloi” 
Joannan nattki bhaxen mhonnlem. Tannem Tonycho 


Magir tem thamblem. “Mhaka dista ami dotorak 
ravlear borim,” tannem mhonnlem. 

Roger polleunk ailo. Tannem Tonychea matheak 
aslolo ugto ghay pollelo. “Tum mhonnta tem sarkem,” 
tannem mhonnlem. “Ami dotorak ravum-ia. Joanna, 
paycho ghavo dhu.” 

Polycarp tednam mhonnosor boslolo. “Bhiyeum 
naka bay,” tannem mhonnlem. “Ami Tony votant asa, 
ami taka ghorant bhitor vhorum-ia.” 

Tannim Tonyk ghorant bhitor vhelo. Mercyn taka ` 
godd chav piyeunk dili. “Godd chav, taka boslolea 
dhokeantlo boro kortoli,” tinnem Joannak sanglem. | 
Ani ti thoddi chav apunn piyeli. Babdde Mercyk-ui | 
dhoko boslolo. | | 

Do. Mahendrak Peddnnem thaun yevchem 
poddtalem, ani to rokddoch айо. ^"Tannem Топук 
topaslo ani taka zalolo ghavo xivunk poddtolo mhonn 
sanglem. "To ghavo titlo husko korpa itlo nam Tony. 


Nanvant Kitem Asa? 


dista tuka bhiyeun ghunvoll aili,” dotoran 
onnlem. 

“Ah” Tonyn mhonnlem,” Hanv bhiyeunk nam. 
nt martat te mhaka duktole?" 

“Chodd dukchem nam xannea. Ti duk marunk 
anv tuka kitem ditam," Do. Mahendran mhonnlem. 
Sogllea bhurgeank Do. Mahendra avoddlo. To mogall 
aslo ani sodanch tankam sot sangtalo. 

Eka hora uprant sogllem xant aslem.  Sogllim 
bhonvtonnim bosun, tea obsoegacher bhasabhas 
kortalim.  Tonyche tokler ek sobit, dhovi pott’tti 
asli. “Tum ek xipay koso dista, Peteran dusvasan 
mhonnlem. 

Joanna aplea bapay fuddeant ogich boslolem, ani 
tachea kopolar thondd puddio dovortalem. 

*Joanna," Polycarp futfutlo. 

“Pay,” tannem zobab dilo. 

“Zannam-i mu? Chedde kortat tem sogllem 
aichean tujean korunk zata ani zai tem xikunk zata.” 

“Dev borem korum pay. Oxem tum kiteak 
mhonntai?" 

“Kiteak hanv zannam, mhojea kallzant tum 
sodanch ek sobit cheddum, ani ek dis tum konn 
tori noxibvont dadleak ek sundor potinn mhonn favo 
zatolem-i." 

Tem Rogerak lojeun hanslem. Roger taka 
Up-achi khunna kortalo! 

Holfsky Polfsky 
Goyam Yeta 


an' ek bhurgo to 

Holfsky Polfsky 
Aplech bhitor gaitalo 
Karonn to loztalo 


Avoi tachi Ukraine-chi 
Bellay nach korpi 
Inacio bapui tacho 
Boro futtbol khellpi 


San' ek bhurgo to 
Holfsky Polfsky 
Gavpak to sodtalo 
Punn to loztalo 


Magir Eric ani Mimosa-n xikoilo 
Dekhun ek Manddo gavpak 
Taka kollpak laglo 

Tem pod bhes borem aslem 

“Tambdde Rosa" nanvachem 


-Pornnea potreanchea poddver bosun 


Sodanch te gavpak lagle 
Odem-modem Apolina ani Fred 
Hevui tanchea mozgotim ievpak lagle 


Atam Holfsky Polfsky 
Sarkoch Góykar bhurgo zalo 
To hanspak laglo gavpak laglo 
Ani adle boxen lozna zalo! 


D 


Tujean Zata! 


HAPXEAM unch dongrar Peddem, khellancho 
khub vhodd sttedium asa. 

Bara vorsanche piraye sokoilim thoim sprint 
ttrekacher nettan dhanvtat. Eka konxak, chedde 
ani cheddvam dhovem nhesun krikett khelltat, dog 
bhurgeank unch uddi marunk xikoytat ani thodde 
kolejiche chedde basket ball khellachea angnnant 
bol fattim-fuddem vhortale. Olympik akarachea 
penvpachea pulant bhurgeanchem udok xinvravpacho 
avaz aikunk yetalo. 

Puray Góycho Khellam Mellavo asa mhonn ek 
vhoddlo bavtto jahir kortalo. 

Sttediuma bhonvtonnim fatranche bank asle, zoim 
kuttumbam aplea lhan bhurgeank gheun yetalim, 
ani zanntelim bosun bhurgeanchea khellancho anond 
ghetalim. He uchambollayeche halchalint ek novo 
bhurgo thoim pavun sorlo. To konn? To ek 
huxar dhaktto bhurgo, chokmokit dolleancho, kallea 

mudiallea kensancho, butanva sarkea nakacho 
rund hanxeacho. Tachem nanv Myron. 

Felicia ani Adrian mhalgoddim nagrikam ap 
ixttam sangata dor disa hea sttediumar vetal 
Tanninch Myronak sttediumar haddlolo. 

“Ho хаппо Копп?” Thoim bhettlole Nita-bay 
tanche ixttinnin vicharlem | 

“То mhoje bhachiecho put" Felician zobab e 
*Mhoji bhachi ani kuttumb Hyderabad tha 
mhoinobhor ravunk hanga aileant." | 

*Mhojem папу Myron, M-Y-R-O-N,” letram 
iskuttaun dhakttea bhurgean sanglem. ` Sogllim 
hanslim. | 

"Tuka letram yetat mhonn hanv zannam, tor tum 
xallek veta astoloi, khorem Myron?” Nita-bayen 
vicharlem. 

“Hoi,” Myronan mhonnlem. “Hanv, The Nawab 
English School" hantum vetam. Hanv KG П-апё 
xiktam, mhoje tticherichem nanv Shirin. Upkar korun 
mhaka chonne gheun divxi? Darvonttear aslolea 
chonnekarak polleun to uloylo. 

Adrian tivan vochun chonneachi ek pudd haddli. 
Tannem, chovkott akaracho aplo lamb lens bankacher 


patolllo, tacher chonne otoyle ani mhonnlem, “Myron, 
he ghe." 


Tujean Zata! 


"Dev borem korum" Myronan poile motte gobre 
bonne ukholle, ani xevttim пірог kurkurit asle 
1 hat ghalo.  Tannem te rokddech khaun 
sompoyle. 
= “Atam tuka futtbol khellunk zai?” Felician 
vicharlem. 

“Tum zannam-i mhojean dhanvunk zainam,” 
Myron tiddkelo. Myron kuntt’talo. Tacho uzvo pay 
davea poros mottvo aslo ani to kherit moche vapurtalo. 
x “Ghoddie mhojean tuka xikoum yeta," eka kallar 
-kriketticho ostad aslolea Adrianan  mhonnlem. 
Tannem rokddench Myronak sadio kosroti xikoyleo. 

Dusrea disa tim porot thoim ailim. Felicia, ji 
ek bospagari tticher asli, tinnem mhonnlem, “tea 
khambeaxim voch ani porot yo." 

"Konnuch hanscho nam?" Myronan vicharlem. 

. Oxem mhonntanam, ek cheddo zo unch uddio 
martalo to addambeak add'ddun poddlo. Konnuch 
hansunk nam. Myron sovkas ойо... 

“Toyar asa, thir asa, VOCH!” Adrian boball’lo. 
Myron zata titlea nettan dhanvlo ani magir sovkas 
kunttunk laglo. “Ek minut ani vis sekendd. Vaitt nhoi 
Myron!” 

"Atam thoddo vell suseg gheyat ani porot proyotn 
korat," Felician mhonnlem. 
"Tuka dista mhojean ek minuta poros unnea 


vellant korunk zaitxem?” Myronan dubavan 
vicharlem. 


Tujean Zata! 


` "Jerul, thoddea disamni tujean korunk zatolem,” 
Felician umedin mhonnlem. 

` Dusrea disa, Myron portun айо. “Upkar korun 
mhaka ek chonneachi pudd ditai? Mhaka dista 
ti mhaka nettan dhanvunk mozot korta,” tannem 
mhonnlem. j 

Adrian hanslo ani taka thodde chonne haddun dile. 

Chonne khaun zatoch to dhanvunk tovar zalo. 

“Toyar asa, thir asa, VOCH!” Adrianan vhoddlean 
mhonnlem. Myron pon'nas ani panch sekendd 
dhanvlo. 

Adrianacho ixtt, Desai-bab polleunk ao “Faleam 
hanv mhojem vell tharavpi ghoddial haddun sarko 
vell polletolom." 

Tor, dor disa Myron chonne khatalo ani dhanvtalo. 
Desai-bab tacho vell tharaytalo, Adrian taka umed 
‘ditalo ani rokddench, dhanvpachea_ khellachea 
coach-an umed dakoun taka margdorxon dilem. 
“Hanv jednam "Tovar Asa’ oxem mhonntam, tednam 
bottam zomnir dhorun fuddem pong ghal, ani ek 
dompor fattlean tannun dhor; uprant hanv “Thir Asa” 
mhonntam tednam, sovkas voir sor. Hanv pirluk 
vazoytam tednam dhanv! Tujea рауасһо akanddo 
zomnir tenkounk vavur.” 

Myron dhanvtanam coach boballtalo, “fattlean 

pong ghal ani tujea páyacher khontt mar! Tujean 
zata!” 

Atam mhonnosor Myron xembor metram 30 
sekenddamni dhanvtalo. 

*Fuddlea satolleant zavpi Khas Karyavollinchea 
khellant tum dhanvunk sodtai?" Coach-an vicharlem. 

"Mhojean  zatolem?" Myronan  utsuktayen 
vicharlem. “Рапп hanv Góycho nhoi.” 

"Porva nam," coach-an mhonnlem, “tum atam 
Góyant asai. Punn tum dhanvunk purto asai 
mhonn tujea avoy-bapaychi, thoddea formancher ani 


dotorachea dukumentancher mhaka nixanni gheunk ` 


» 


zal. 
“Polleum-ia,” Felicianan mhonnlem. 


Dusrea son’vara, Myronachim avoy-bapuy, Felicia, 


Adrian, Nita Mavxi, chonnekar ani Desai-bab Myron 
novem kalsanv-khomis ghalun Kherit Khellanchea 
Mellaveak hajir zaunk toyari kortanam polleunk 
ailim. Thoim her-ui opangull bhurgim aslim. Sogllim 
toyar aslim. 

"Toyar asa, Thir asa, fiuu. .., coach-an pirluk 
vazoyli. Adrian ani Desai-bab boballtale, “Chol 
Myron chol" Felicia ani Myronachi avoy apleo 


nakxeo chabtalim. Myronacho bapuy voir-sokol uddio 
martalo. 


Tujean Zata! 


“Taka nim'nno poddunk diunk naka," Felicia dolle : 
pun magnnem kortali. Tinnem umedicho avaz 
ikolo.  Tinnem aple dolle ugoddle. Myron vis 
rsam unne pirayechea, vis bhurgeam modem, dusro 
ilo. Apnnak bhettoylole rupeache medalicho taka 
himan bhogtalo. Ti medal to soglleank dakoytalo. 
glleamni taka porbim dilim ani veng marli. Tankam 
itlo obhiman bhoglo. 

To aplea coach-a fuddeant gelo ani taka hat diun 
mhonnlem, *Coach, tuka chodd ani chodd Dev borem 
korum. 

"Tuka adar korunk mhaka chodd khoxi bhogli ani 
mhaka tuzo obhiman bhogta," coach-an mhonnlem." 
Rupeachi medal!" 

"Punn mhojeo rupeacheo khoreo medali hanga 
asat,”  tannem  mhonnlem, ani sttediumantlea 
bankacher bosun aslolea rupea kensanchea Feliciak 
ani Adrianak tannem veng marli. 

Filmi Jadu 


CC AY, FALEAM amchean Harry Potter film 
M Ponnje polleunk zata?" Nicolen vicharlem. 

“Hoi, vochum-ia nhoi? Vochum-ia!" Sam poratlo. 
Tannem Harry Pottera vixim sogllem Nicolechea 
tonddantlean aikololem. 

“Chetana ani Serena mhojea ixttinnink-ui vochunk 
zai. Máy tum amkam tea filmak vhorxi? Xallek sutti 
asa," Nicolen fuddem mhonnlem. 

"Nicole mhojean zainam. Mhaka chear horancher 
zomat asa, ani ami so horancher suru zavpi filmak 
pavchinanvy,” Leticia Lanche avoyn sanglem. 

“Nam,” Nicolen ani Saman lamb suskar soddlo. 

"Hanv tumkam vhortolom," Salu xapayn aplem 
khobrampotr sokla dovrun mhonnlem. *Hanv tumche 
ixttinninche-i tikettinche duddu farik kortolom. Punn 
amkam bosin vechem poddtolem, kiteak máy ani pay 
dogam-i kamant gul'l zaleant." 

Salu xapay borech pavtti aplea ghora, Divar 

zunveachea Malar thaun aple dhuve sangata t 


dis ravunk Dona Paula yetalo. 
“Hoi, hoi, jerul!” Bhurgeamni boball marli. 
Nicolen mhonnlem, 


borem korum, xapay.” 
bhurgeam khatir tiketti sovay asat.” 

“He tujea payk di ani taka tiketti kadd 
sang,” Xapayn xembor rupyanchi nott hatant 
mhonnlem. Nicolek ojap dislem ani tannem marcher. 
nodor ghali. 

“Pay, tikettichem mol poilim poros choddlam,” . 
Letician hansot mhonnlem. “He dakovnnek 175 rupoy, 
punn horxim eke tikettik 250 rupoy. Punn tum husko 
korum naka, hanv tiketti kaddtam.” | 

“250... 250... 250...” Xapay gunngunnlo. “Ani 
cholchitr-ghorant aiskrimik kitle duddu poddtat?” 
Tannem vicharlem. 

“Fokot 50 rupoy eke aiskrimik,” Saman mhonnlem. 

Kapay uloytanam Leticia hansunk laglem, “Mhojea 
disamni...” Dogam-i bhurgim aplim dudachim kopam 
ani jamacheo senddvichi gheun aplea zapayzim gelim. 
“Tujea kallavelea disancheo amkam khobro sang 
xapay,' tannim sangatan sanglem. Tankam xapaycheo 
adleo kannio aikunk borem distalem. Tache dhuven 
taka dovorlolea khas volterachea lamb hatancher tim 
bostalim. 


} . *"TV-cher dakoylole soglle khell tuka polleunk 
italim xapay?" Saman vicharlem. 

~ “Ha! На!” Xapay hanslo. “Mhojea disamni TV 

nasli. Bharotant 1973 vorsa meren TV nasli. Tedam 

hanv cheallis vorsanche pirayecho aslom ani mhaka 

| iin bhurgim!” 

> “Goyant filmam polleunk tumkam cholchitr-ghor 

aslem xapay?" Nicolen vicharlem. 

Я "Jerul amkam cholchitr-ghor aslem ani mhaka 

aitarachim don'parchea vellar filmam polleunk borem 
distalem. Tednam satolleak donuch filmam astalim, 
atanche bhaxen disak chear dakovnno nasleo,” xapayn 
mhonnlem. 

= “Filmam polleunk tuka Копп vhortalo? Samak 
zannam zaunk zai aslem. 

“Mhaka  konnuch  vhoro naslo. Góyant 
cholchitr-ghoram suru zallim tednam hanv pirayen 
vaddlolom ani mhojean mhoje ostongim cholchitrank 
vochunk zatalem." 

"Kitlea vorsanche pirayecho aslo tum xapay?" 
Nicolen vicharlem. 

“Mhaka ekvis vorsam odik piray asli. Hanv thodde 
pavtti mhojea avoy-bapayk-ui vhortalom. Thodde 
pavtti mhojea ixttam sangata vetalom ani kaim pavtti 
mhoje vhokle sangata vetalom,” xapayn mhonnlem. 

“Tuka vhokol asli” Saman ojaplolea tal 


vicharlem. | 
“Piso zaum naka Sam. Ti xamáy asli, nhoi xa 


Nicolen vicharlem. 

* Jerul tich,” xapayn sanglem ani apli dhuv арп 
penchun hansta ti polleli. 

“Ani ti Mhapxeam ravtali,” avoy Leticia ege 
uloyli. 

*Theatre khoim aslem xapay? Tuje avddichem film 
khoinchem?” Nicolek zannam zaunk zai aslem. | 

*Hanvem mhojea  avoy-bapayk The Теп. 
Commandments cholchitr polleunk vhelolim ani 
tankam tem mandlem. Mhoji máy kednam-i roddtali, 
ani to Tambddo Dorya doxim zaun Israel lokak 
vochunk vatt zatanam ami ojaptalim. Tea kallar 


. kherit sovloti nasleo ani dijital fottu kaddchi rit-ui 


nasli. Punn mhoje avddichi film dakovnn asli ti Show 
Boat." 

"Show Boat kitem?" Saman vicharlem. 

"Tunvem Mandovi nodicher Casino botti polleleay 
toxeo. Punn ti ek sundor mogachi kanni asli.” 

"Khoinchea cholchitr-ghorant tum geloloi xapay?" | 
Nicolen vicharlem. 

"Cine Nacional mhonn Ponnje aslem; chodd korun 
hanv Mhapxenchea Central Tulkies-ant vetalom. 


zd 


| Filmi Jadu 


x 

Bhitor sortoch, to ek jadu koso, xapay futfutlo. 
"Thoim kallok aslo, punn tujean to filmachea dhovea 
pordea samkara tambddo viludacho pordo polleunk 
zatalo. Ghott lankddache bank astale tancher hanv 
bostalom. Tiketti 75 poixe asle. Punn thoim bospacho 
goddbodd!  Bolkanvacheo tiketti ek rupoy pon'nas 
poixe.  Thodde pavtti, hanv tumche mayk gheun 
vetalom tednam hanv thoim bostalom." | 

“Раузас 1 Khobor sang pay,” Letician mhonnlem. 

Tem theatre Mhapxem modem aslem. Tem ek 
vhodd bagel aslem, ani taka ek potreacho pattos aslo. 
Pavs poddtanam thoim Райа, patta, PATTA, PATTA 
... РРААААТТТТАААААА zatalem ani magir amkam 
kainch aikunk yenaslem!” Dogam-i bhurgim mottean 
hanslim. 

“Punn itlench nhoi," xapay fuddem uloylo. “Thodde 
pavtti pavs itlo nettacho astalo, amkam amcheo sotreo 
ugddunk poddtaleo, kiteak pattosak burak astale ani 
tantuntlean udok golltalem." 

“Hoi,” xapayn hansun mhonnlem. “Ani itlench 
nhoi. Zoxeo sotreo fuloyleo, toso lok bob martalo — 
*Bos! Bos re" mhonntalo. Ani amkam kainch aikunk 
yenaslem!” 

Thodde pavtti lok uttun kuxik ubo ravtalo. Magir 
zo filmanchim rilam samballtalo to pikar zaun filmuch 

bond kortalo." 

"To film bond kortalo?" Saman vicharlem. “Punn 


d 


n Filmi Jadu 


| 
tunvem film polleunk poixe fank kelole!" 
| “Hanv zannam. Magir, lokan boball martoch 
portun suru kortalo.  Zaite pavtti to ghuspotalo 
ani porot survate pasun dakoytalo, ani tem amkam 
borem distalem. Thodde pavtti to ril urfattem 
dovortalo ani film ulttem distalem! Magir lok boball 
martalo: “Kitem korta re" Ani thoddo lok ulttem 
film polleunk, apleo gomttio volloytale! Punn ti ek 
moujechi ghoddnni, kiteak tednam amkam khorea 
jivitacher attaploleo kannio polleunk TV nasli, filmam 
pollevop khorench ek jadu aslo. Amkam poisuleo 
suvato, cowboy-achem xutting, ran'votti zon'varam ani 
mogachim kantaram ani dekave polleunk melltale," 
xapayn hansot mhonnlem. 

“Dev borem korum xapay" dogam-i bhurgeamni 
aplea xapayk veng marun mhonnlem. 

“Atam tum  amkam faleam film  polleunk 
vhortolo..." Nicolen mhonnlem. 

*Ani tum amkam jadu dakoytolo," Sam uloylo. 


79 


ex 


ER web. cird 
baie ZT 


at Eat бун! dios KOST. | 
ха B абша elen He; Hes uc: be 
ватой»! GAL. пБ: EL ni im hog f 
tem E VT an KZ erue | ото ада, | 
оза па, Di $9 nia "DE. Фа 7730 > 


Cc м 


8 Se - ës T ? k 
пиете em iot mid р ado 


КУ Энишге! o w CG СТИ" 


аса Sene io L nif. 4 
E M ' 
e = ` ya 
14475 фй "TH 3 í aj ©) ў 
d vre £ 
инто} "E i , p v 
3 T x 


t 
| 


Gulabi Bag 


RANCISCO sat vorsanche pirayecho aslo. Fatorda 

tachea ghora lagim aslolea moidanar vhoddlea 
cheddeam sangata futtbol khellunk taka khub 
avoddtalem. Fatorda ek vhoddlo futtbol sttedium asa, 
punn tache boglek ek moll asa, zoim soglle khelltale. 
Francisco sodanch thoim vetalo. Tacheo bhoinni aplea 
ixttinni sangata ‘Mhaka Dhorunk Zata Zalear Polle’ 
ani krikett khell khelltaleo. 

Eke sanjer, Francisco votant thokun ghora 
portolo. Thondd kopbhor udka khatir to gurguretaxim 
dhanvlo. Uprant tannem tondd dhulem. Tannem 
piyé voir aslolea arxeant pollelem. “Polle máy, mhojea 
zimmer asat!” To boball’lo. 

Kanchan tachi avoy dhanvot aili "Kitem? Khoim?" 
Tinnem vicharlem. 

“Hanga mhojea tonddak tuka zimmer distat?" 
Francisan vicharlem. 

“Ti fokot gormechi tambsann Francisco. Punn 

.mhonnlem. 


zimmer mhonnche kitem?” Tinnem vicharlem. 
“Mhaka dista te tambdde dag,” Franciscon khat 


“Francisco, tuka konnem toxem sanglam? Tum 
kitem kannio ghoddta?” 

“Nam may. Xapayk soglle zimmer zaleat mhonn 
dotor payk sangtanam hanvem aikolam. Hany 
zannam, gulabanchi seva korta dekun tachea hatak 
tambdde dag asat.” 

“Francisco!” Máyn hansun toxench roddun 
mhonnlem. Franciscocheo bhoinni Toffee ani Jujup, 
vangddach ailim. (Tim tanchim avddichim nanvam 
aslim. Tanchim khorim nanvam Ophelia ani Julita.) 

“Francisco! Tunvem mayk kiteak roddoyli?” 
Tofeein vicharlem. 

"Asum-di mogachea bhurgeamno,”  Kanchanan 
mhonnlem. “Tumchea xapayk pirayek lagun monachi 
pidda zalea, zimmer-anchi nhoi." 

"Tem kitem?” Tegaimni vicharlem. "Tem 
fuganvam bhaxen?”  Jujupan vicharlem. Tachea 
xallentlea ixttak fuganv ailole. 

“Nam, toxem nhoi. Thodde lok zannte zatoch, 
tanchea mendvantlim cell-am pornim zaun bavtat. 
Te magir gozali visrunk lagtat. Dor mhoineak 
thoddo-thoddo ugddas unno zait veta. Ani thodde 


Gulabi Bag 


dis, choddxea vostuncho tankam ugddas urta. Punn 
tankam nanvacho ani ganvacho visor poddta. Tankam 
eksurim bhair vochunk diunk favonam." 

“Bhongum babddea xapaychem," Toffeein aplea 
poleamvelim mottim dukham golloun mhonnlem. 

"To ghora yeunk vatt visortolo?” Franciscon 
vicharlem. 

“Hoi, zait ghoddie," avoyn mhonnlem, “Tea khatir 
тауп taka gulabi bag suru korunk adar kela. To boro 
fulancho poramus korta ani tem kam' taka khuxalkay 
dita." 

“Mayk-ui monachi pidda zatoli?” Franciscon 
vicharlem. 

"Ti soglleank zainam," Kanchanan mhonnlem. 

“Tika zatoli oxem  mhaka disonam,”  Jujup 
churchurit uloylem, “tika mhoje porikxeche gunn 

“ani Franciscoche futtbolache ank ani Toffeechea 
pianochea bhagancho sogllo ugddas asa. Ti ekdom 
xadur." 

“Hoi,” Kanchan hanslem, “tuje bhaxen. Lapsachea 
tonka bhaxen xadur!” 

*Hea aitara ami Máyk ani Xapayk polleunk 
Socorro vochum-ia?" Franciscon vicharlem 

*Hoi, amkam thoim mottoran vhorunk ami ami 
payk sangchim,” Kanchanan bhas dili. 

Fuddlea ` аага bhasaylolea promannem 
Kanchanan ani Jonan bhurgeank mottoran Socorro 
Jonachea avoy-bapayk polleunk vhelim. Máy tankam 


darantuch ravtali. “Yo, yo,” tinnem mhonnlem, “tumi 
lamb bhonvddien tapleant ani thokleant zatolim. 


Shaila! Frijintlo to limbeacho ros hadd! Vegim!” 
*Yumm," Toffeein mhonnlem. ^He limbe tumchea 
zhaddache astole nhoi Máy?" 
“Hem khaun polleyat, chonneachi dos апі batk’. 
Tumi yetolim mhonn hanv zannam aslim, dekun 


Shailan ani hanvem tem kal kelam,” Máyn mhonnlem. ` 


Punn tika konnench zobab diunk nam. 


"Kitem zalam?" Ti roddli. “Him bhurgim ogich ` 


kiteak asat? Kanchan, tim duent asat? Mhaka dista 


tankam vot chodd laglam.  Yeyat, khattir poddat, ` 


yeyat, yeyat...” 

"Nam Máy, ami borim asanv, punn xapayk 
monachi pidda zalea mhonn ami aikolam,” Franciscon 
mhonnlem. 

"Tumi te piddechem kitem zannant?" Mayn ojapun 
vicharlem. 

“Tankam hanvem sanglam Máy" Kanchanan 
mhonnlem, “tea khatir tankam Payche bhettek yeunk 
zai aslem." 


"Cholat, tumchea xapayk bagent mellat ani to 


Gulabi Bag 


duent dista zalear mhaka sangat,” Máyn mhonnlem. 
Bhurgim bag ghalun ogich bhair gelim. Tancho 
 харау apnnakuch hanstalo ani suklolim panam 
x kaddtalo. Thoim soglleak sundor gulab asle. Tambdde 
ani dhove ani holduve ani gulabi. Tancho pormoll 
varean posorlolo ani bhurgim khoxen hanstalim. 

“Xapay!” Tannim ulo kelo. 
“Ou!” Tannem tankam polleun mhonnlem. Eke 

goddiek to ghuspolo. Рипп bhurgim tachexim 
dhanvlim ani taka veng marli. | 

“Ami konn tim tum zannam xapay? Jujupan 
vicharlem 

“Shhh,” Franciscon mhonnlem 

“Hoi, mhojea mogachea bhurgeamno, tumi konn 
tim hanv zannam. Tumi mhoje bagentle gulab, 
chokchokit ani apurbayeche,” xapayn mhonnlem ani 
hanslo. 

Franciscon Toffeeik pollelem ani dogaimni hansot 
lamb suskar soddlo. “Харау amkam kednanch 
visorchonam oxem mhaka dista!" Jujup futfutlem. 

“Hoi, tim sodanch xapayche bagent “Зоре 
Zimmer” astolim. 


Mhos ani Suknnem 


*Rose' nanva mhoxi mathear uddkeo marit 
Xevnnem chinvchivlem “twitt, twitt”... 
Mhos hameli, *dhon'nyavad, dhon’nyavad! 
Mhojea mathear ull-ulltat te jiv 

Tuji chonch marun tum kadd 

Mhaka chabche adinch te kadd!” 


Xevnnean mhollem mhoxik, 
“Twitt, twitt... Rose-bai, Rose-bai, 
Atam halunk naka, tox'xi rav, 
Tuje nakant vochunk korta 

To khorzopi jiv hanv kadditsor 
Tum halunk naka, tox'xi rav!" 


"Tum kitlem borem mhonn sangum!” 
Mhoxin xevnneak fuloilem, 

“Dusreank adhar divunk dhaddpi Devache 
Hanv upkar manotam!” 


“Dev Borem korum”, 
“Hanv hem mhojea somest ixttank kolloitam!” 

Xevnnem chinvchinvlem 
Aple vatten uddun voitam voitam 

Lok Kitem Mhonntolo? 


AILASH ekdom’ xantponnim kuddant cholun ailo. 

Sokallchim panch horam zalolim ani to upaxim 
aslo. To avaz korinastanam kuznant gelo ani apnnak 
ek bori am'lett kortolo mhonn toyaren aslo. 

Tannem trasamni don tantiam foddun tim eka 
aidonant marlim, illem mitt ghalem, kisoylolo chiz, 
illem dud xinvraylem, ani ordem kuler pitt ghalem. 
Ho tacho, bori datt am'lett korcho ghutt aslo. Tannem 
kail gesicher dovrun tapoyli, tacher thoddo mosko 
ghalo ani gorom' zatoch am'lett korunk marun toyar 
kelolim tantiam kailint ghalim. 

*Konn thoim?" Tacho bapuy hokichi boddi gheun 
kuznant yetanam boball’lo. "Ronn thoim? Kailash 
tum? Mhaka chor dislo!” 

“H... ha... hanv to dada. Mhaka bhuk laglea ani 
hanv am’lett kortam, Tuka zai? Ghorant Копп nam 
tednam ges vaprunk mhaka porvangi nam. Dekun, 
hoch vell boro asa.” 

*Khorench boro vas yeta. Mhaka-i ek korxi?" 

*Jerul", Kailashan mhonnlem. "Tum hí kha, hany 
anik ek kortam." 

“Umm, ruchik"  Bapayn mhonnlem. ` "ëm en 
korunk tuka konnem xikoylem?" “Konnench nho 
hanv internet-ar vachun xiklam. Junior Master Che 
nanvachi ek karyavoll asa. Ti dhakttea bhurgeanchi 
karyavoll zankam randpache spordhent bhag gheunk 
zai ani tannim sogllem..." Kailashak bapuy aplem 
sangnnem aikonam koxem dislem. Tacho bapuy 
khobrampotr vachunk boslolo. 

“Soglle vegim kiteak шеа?”  Kailashacho. 
bhav, Tejasa sangata kuznant yetanam tache avoyn 
vicharlem. 

“Ummm, boro vas уфа!  Mhaka-i ek korsi?” 
Tejasan mhonnlem. 

“Kailash boro kuzner zauncho asa,” Bapayn 
mhonnlem. 

"Hoi, monis vaddun vhodd zata tednam to advogad 
vo dotor zatanam taka her-ui gozalinchi umed asunk 
zai. Tosli umed mon'xak suseg gheunk adar dita. 
Zoxem mhaka rongounk ani tuka penvunk borem | 
dista," avoyn bapayk sanglem. | 

"Ani hanv gavunk avoddta toslo dotor zatolom,” 
Tejasan mhonnlem. “Напу Kolejinchea panvddear | 


Lok Kitem Mhonntolo? 


Gitam Gavpache Spordhent bhag ghetam mhonn 
vem tuka sanglam? Hanvem ek ordem-klasikal 

Hindi git gavunk..?" Punn tachem sangnnem konnuch 

aikonaslo. Bapuy ani avoy dogam-i potram vachtalim, 

ani Kailash am'lett bhaztalo." 

- Hea kuttumbant konnuch aikopi nant,” Tejasan 

tokrar keli. 

"Hanvem tujem aikolam Tejas, Kailashan, anik 
ek mov-mov am'lettichem tatt mezar haddtanam 
mhonnlem. *Hanv tuje khatir khub khuxal. Hanvem 
Junior Master Chef Competition-ant internet-acher 
bhag ghetla mhonn tum zannam-i?" 

“Va! Tem ek vhoddlem kam'. Tache vixim ayi ani 
dada kitem mhonntat?" Тејаѕак zannam zaunk zai 
aslem. 

“Azun-ui kainch nam. Tankam Khobor nam,” 
Kailash hanslo. 

“Amkam kitem khobor nam?"  Tache ayin chav 
toyar korunk vetanam hansun vicharlem. 

“Hanv Junior Master Chef Competition-ant bhitor 
sorlam,” Kailashan sanglem. 

"Ti spordha xallent asa? Cheddeanchea iskolamni 
atam tosleo spordha asat?" Tinnem vicharlem. 

“Nam ауі” Kailash Tejasa khatir uloylo, “Ti 
raxttrik panvddeaveli spordha, ani te spordhent jikpi 

ontor'raxttrik spordhek vetole." 

“Him sarkim fokannam! Lok kitem mhonntolo!” 
Avoyn ragan mhonnlem. 


Lok Kitem Mhonntolo? 


Bapayn voir pollelem. “Kosli khobor uloytat?" 
'annem zannam zaunk vicharlem. 
` “Kailash randpache spordhent bhitor sorla,” avoy 
aroddli. 
“Ti spordha fokot cheddvank,” Bapuy potr vachunk 
laglo. 

“Mhojean tuka tantum bhag gheunk diunk 
zaunchem nam,” avoyn mhonnlem. “Hanv ek 
dantanchi voiz ani tuzo dada ek dotor. Lok amkam 
hanstolo.” 

“Lok kiteak hanstolo?” Ajien bhitor sorun 
vicharlem. 

“Kailash randpache spordhent bhitor sorla,” avoyn 
mhonnlem 

“Tem ek fokann,” bapayn fuddem mhonnlem. 

“Тохет nhoi,” Kailashan mhonnlem. “Vhodd 
zatoch mhaka professional chef zaunk zai. Hanv he 
spordhechea poilea tin zageam bhitor ailear, Randunk 
xikovpi khoinchi-i kolej mhaka mandun ghetoli.” 

“Tum toklen sarko asai?" Bapuy aroddlo. “Mhojea 
piddevontank hanv koso fuddo kortolom?" 

“Hanv jea Ostorianchea Pongddant asam tim 
mhaka hanstolim!" Avoy dukest tallean uloyli. 

“Nam Raja, nam! Lok kitem mhonntolo?” Aji 
uloyli. 

Kailash ogeponnan kuddantlo bhair sorun gelo. 

“Te spordhentlo tuzo proves fattim ghe Kailash; 
tachi avoy tache fattlean aroddli. 

Kailash kuddantlo bhair sortoch, tachi 
bhoinn, Uma bhitor sorli. ^Bhava, ho koslo boball? 
Tinnem vicharlem. Tinnem angak ghott bospi je 
ghalolem ani voir tank top nheslolem ani tic 
kens barik, chokmokit rongit xenddiechea doriamni 
vinnlole. | 

Kailash mon mekllo hanslo. “Tum-ui atam tench 
korunk pavlam,” tannem xiddkaylem.” 

“Uma!” Ауоуп ani bapayn sangatan boball keli. 
"Tum kitem nheslam?" | 

"Jivak tras korun gheum nakat," tem hanslem. “Az 
xallent songitacho dis ani hanv ek rock star. Mhojem ` 
guitar khoim asa? Uman khas oxem konnakuch 
vicharunk nam, ani tem kuddantlem bhair sorun 
gelem. Tache ajien ani ayi-dadan taka moneamni ` 
ojapun pollelem. Tachea bhavan, Tejasan tika dollo 
moddlo. Taka aple bhoinnichem mon avoddlem. 

Kailash sovkasayen cholun xallent gelo. *Hanvem 
atam kitem korchem? Hanvem atam kitem korchem?" 
To chintunk poddlo. *Mhaka khorench chef zaunk zai! ` 
Ani lok kitem mhonntolo tachi mhaka porva nam!" · 
Tannem vhoddlean bob marli. 


F 

| Lok Kitem Mhonntolo? 


` “Tum kosli porva korinam?" Tachea ixttan, 
Jonathanan tache fattlean yeun taka vicharlem. 

— Apunn chef таура vixim aplea ayi-dadachem mon 
sanglem. 

"Tunvem tanche kodde ulounk zai,” Jonathan 
uloylo. 

“Koxem? Koxem? Koxem?" Kailashan vicharlem, 
punn tednam mhonnosor te xallent pavle ani tankam 
bhitor vochunk zai aslem. 

Te sanjer, Kailashacho Ashok Mam' bhettek ailo. 
Cheddeank Ashok Mam' khub avoddtalo. To tornno 
ani ugtea monacho aslo. Bhurgeancho avoy-bapuy 
ghora yevche poilim, Kailashan Ashokak aplem 
chef zaunchem sopon sanglem, ani te vixim aplo 
avoy-bapuy “Lok kitem mhonntolo?' oxem tim 
mhonntat ti-ui gozal sangli. 

*Sodanch ek-ek pavl marun fuddem sorunk zai." 
Ashokan sanglem. 

*Mhonnche?" Kailashan vicharlem. 

*Eke ratin amchean amchi sonvskrutay ani 
amchea vhoddilank bodlunk zainam. Mhonntoch, 
tuka te spordhent bhag gheunk diunche khatir hanv 
tankam vinoti kortolom, ham?" 

*Borem!" Kailashan hansot mhonnlem. 

*Ani magir, thoim thaun ami fuddem vochum-ia. 

Poilim tum koxem korta tem polleum-ia, Asho 
mhonnlem. 

Mhonntoch Kailashan spordhent bhag ghetlo ani 
taka dusrem inam' favo zalem. Taka raxttrik 
panvddeavele spordhe khatir vinchun kaddlo. 

Dusre sokallim, to kuznant Manchurian chikon 
polleant ghalun prat kortalo. 

“Ummm, boro vas yeta,” tachea dadan bhitor sorun 
mhonnlem. “Mhaka thoddem mellot?" 

*Jerul, hanvem soglleam khatir keleat. Ani thodde 
Manchurian panir ajie khatir-ui keleat." 

“Kitem, kitem?... Mhoje khatir kitem kelam? 
Ajien vicharlem. 

"Hanv bazarant vetam. Konnak gorjen kitem-i | 
zai?" Avoyn bhitor sorun mhonnlem. 

“Amcho rovo sompla,” Aen sanglem. 

“Ayi, tum mhaka ek kailatto haddxi?” Kailash 
voir-skol zaun, bhiyeun uloylo. 

"Atam kailatto haddum? Fattlim vis vorsam odik 
hanv randtam ani hanvem to kednanch — | 
nam. 

“Boreo am'letti korunk tacho mhaka adar zatolo." 

"Borem, ek ghetam," ayin mhonnlem. | 

"Ek pavl zalem, Kailashan aplech bhitor | 
mhonnlem. 


Lok Kitem Mhonntolo? 


"Bhava mhojea, tum fuddle spordhent boro 
porzolltolo hachi mhaka khatri asa," Tejasan kuznant 
bhitor sortanam mhonnlem. “Manchurian Pollo! 
Uprant kitem?" 

"Rav ani polle"  Kailashan hansot mhonnlem. 
"Amchean ek-ek pavlan sonvsar bodlum yeta." 

"Khorench amchean bodlunk zata!” Apunn 
nheslolea novea jeansan nachun Uman mhonnlem. 
Tem Kailashachem ` pornem  khomis  bendda 
bhonvtonnim bandun ani hatant guitar dhorun 
aslem. 

Kailash ani Tejas vhoddlean hansle. Sogllim 
ekttaim zalim. 

Petto Khoim Veta? 


UVEM ganvant ti ek ubgonnichi sokall asli. 

Dhakttea Xavieran dukrank dhanvddaylolim, 
torkarechi bag xamáy sangata ximploli, ani uprant 
aplea bolan khellun atam to vajelolo. 

Tannem sorvbhonvtim pollelem. Tachean kitem 
korunk zatalem? Sogllim iskolant aslim, ani tachem 
iskol fokot Junant suru zatolem aslem. Tem eksurem 
aslem. Okosmat tannem gobra rongacho kopo aslolo 
sunneacho dhovo petto, tachea darvontteantlean 
pasar zatanam pollelo. 

"Rav pettea, rav!" To aroddlo. "Tum khoim vetai?" 

Xavier tea pettea fattlean dhanvlo. Evan 
darvonttea kodde ravun to pasar zatanam ulo marlo. 
“Xavier, tum khoim vetai?” 

“Mhaka khobor nam,” Xavieran mhonnlem, “hanv 
pettea fattlean vetam.” 

Eva, Xaviera ani pettea fattlean gelem. 

Vatter tim Gitachea posrea koddchean pasar zalim. 

Gitacho put, Viraj dukanache nabir bosun aslo, “T 
khoim vetai Xavier?” “annem vicharlem. “На 
nokllom,” Xavieran zobab dilo. “Hanv hea pettea 
fattlean vetam.”  Mhonntoch, Viraj-ui Xavierchea, 
Evachea ani sunneachea pettea fattlean vochunk gelo. 

Tim sogllim dhanvtanam tannim Asifak moidanar 

ekloch khellta to pollelo. “Xavier, khoim vetai?" | 

“Polle, polle, hanv pettea fattlean vetam, to khoím| | 
tori veta,” Xavieran mhonnlem. 

Asif, Xavier, Eva ani Viraj pettea fattlean gelim. 

Báyxim Betina dori-uddiancho khell khelltalem. 
“Xavier, tum khoim vetai?" Tannem ulo korun 
vicharlem. 

"Mhaka khobor nam," tannem zobab dilo. *Yo ani 
polle." 

Betinan apli dori thoinch uddoyli ani Xavier, Eva, 
Viraj, Asif ani pettea fattlean gelem. 

Rostear, dog zunvllim, Asha ani Usha aslim. 

"Tumi khoim vetat? Tumi khoim vetat?" Tankam 
zannam zaunk zai aslem.  *Amchean yeum yeta? 
Amchean yeum yeta?" š 

“Nam,” Xavieran mhonnlem, “tumi chodd Than asat 
ani petto amkam khoim vhorta ti tumkam khobor 
nam. ° 


“Ami yetanv, ami yetanv," tim sangatan vhoddlean 


Petto Khoim Veta? 


dunk laglim ani Xavier, Eva, Viraj, Asif, Betina 
che fattlean apunn-ui pettea fattlean gelim. 

Pedru poder aplea khornachea zonelantlean bhair 
polleunk laglo. Tannem bhazpa khatir unddeanchem 
ek tatt khornant nigtench ghalolem. Motte undde, 
dhaktte undde, kankonn, роШо, ani atanchea 

bhurgeank zai aslole hem'bogor, bun ani her-uí jinos 
to khornant bhaztalo. “Hei,” tannem ulo kelo, “tumi 
sogllim bhurgim khoim vetat?" 

Punn tim bhurgim fuddem polletoch aslim ani 
pettea fattlean dhanvtalim. Sunneacho petto 
khoinchea tori eka darantlea bhitor sorlo to tannim 
polleunk nam. Tim tachea fattafatt gelim. | 

*Bhurgeamno, tumi mhaka bhettunk aileant?" x 

Sogllea bhurgeamni voir pollelem, zalear kitem? | 
Dotor Uday tankam hanstalo. 

“Nam!” Tannim sangatan zap dili. “Ami duent 
nanv." | 

"Tumi mhojea petteak, Lapittak porot haddlo 
dekun hanv tumcho upkari. To sodanch pollon veta,” 
to hanslo. Dogam-i zunvllim Asha ani Usha roddunk 
laglim. “Amkam injesanv naka!” Tannim hueli 
marleo. 

"Punn hanv toslo voiz nhoi. Hanv dantancho voiz." 

"Hoi, hanv zannam,  Xavieran mhonnlem. 
“Tunvem, mhozo pokoll zalolo dant bhorlolo.” 

"Pokoll zalolo mhonnche kitem?" Evan vicharlem. 

"Yeyat, hanv tumkam dakoytam, punn poilim 
mhaka tuje avoyk, Xavik apoum-di, ani tumi sogllim 
hanga mhojexim asat mhonn tumchea avoyank kolloy 
mhonn sangunk zai." 


Petto Khoim Veta? 


"Atam, Lapittak hanv mhojea sekretara sangata 
ghora dhaddtam." 

"Carmine, mhojea Lapittak mhojea ghora vhorun 
taka thoddem dud di mhonn mhoje potinnik sangxi?" 

"Boro korun voch Lapitt, boro korun voch Lapitt! 
Sogllea bhurgeamni mhonnlem. 

Uprant Do. Udayan bhurgeank apunn topasta 
thoim vhelim. Thoim piddest naslim, kiteak tem 
klinik to jevnnachea vellar bond korchoch aslo. 

“Bhurgeamno, he skrinik polleyat. Tumkam 
bhurgeank atam dudache dant asat te he. Ami 
amche dant sarke nitoll korinanv zalear, dant kustat 
ani magir tankam he porim burak poddtat, takach 
pokoll mhonntat, ^Do. Udayan skrinik bott dakoun 
mhonnlem. “Uprant te burak ximitt vo fibre glass-an 
bhorche poddtat. 

“Ha... ha... bilddinge bhaxen,” Asif hanslo. Tacho 
bapuy bilddingam bandpi aslo. 

*Hoi, ani hanvem to ghott korunk zai, nam zalear 
dant kustoch mhaka to oddun kaddcho poddtolo. 
Dekun tumi jevtoch dant ghansunk zai ani te sarke 
ghansunk zai." 

“Mhaka mhoje dant oddun kaddlole nakat,” Eva 
roddlem. 

“Nam,” Do. Udayan mhonnlem. “Напу toxem 

korchonam. Tor chodd-ui godd khannam khaum 
nakat ani bore toren dant ghansat, ham?" 

*Borem Do. Uday,” tannim soglleamni mhonnlem. 

Magir Do. Udayan dor ekleak, dant koxe ghansche 
te vixinchim chitram asloli ek pustika, ; ani dant | 
ghansunk ek novo brox ani toothpaste dili. x 

“Do. Uday tuka dhin'vas," Xavier uloylo. Sogllea : 
bhurgeamni mhonnlem, “Do. Uday tuka dhin'vas, Ani 
Lapittak-ui dhin'vas pavoy. Tannem amkam tujexim ` 
pavoylim. Tunvem taka amkam haddunk sanglolem?" 

"Nam," Do. Uday hanslo. "Tumi sogllim hanga 
yeunk zai ani ho ek 'xikpacho dis' zaunk zai mhonn 
ghoddie taka khobor asli zait. Bhurgeamno, tumkam 
khuxal dis anvddetam." 

"Tuka-i boro dis favo zaum Do. Uday,” bhurgeamni 
ghora vetanam mhonnlem. 

“Hei!” Pedru poderan ulo marlo. “Tumi sogllim 
bhurgim khoim gelolim?" 

"Ami pettea fattlean gelim ani amkam Do. Uday 
bhettlo," Xavieran mhonnlem. 

"Ani tannem amchea dantank burak zaum yetat 
mhonn sanglem,” Betinan sanglem. | 

"Punn te fibre glass-an bhorunk zatat,” Asifan 
mhonnlem. 


"Te pirddear zalole asot zalearuch," Virajan 


Petto Khoim Veta? 


onnlem. 

“Mhaka mhoje dant oddun nikllaylole nakat," Evan 
porot-ui roddun mhonnlem. 

. “Polle, amkam  dogamkui nove tooth-brush 
mellleat," Asha ani Usha hanslim. 

*Borem, borem," Pedrun mhonnlem. “Tumkam 
zonn ekleak hem ek borem, gorom', korkorit kankonn. 
Tem tumche dant ghott kortolem." Pedrun tankam dor 
ekleak kankonn dilem, ani tannim taka “Dev borem 
korum Pedru Tiva!" Oxem vhoddlean mhonnlem. 

Ani oxe porim sokall sompli. Ek bori, moujevont 
sokall. Sogllem tea gobrea ani dhovea rongachea 
Lapitt nanvachea petteak lagun ghoddlem. 

Vorgant Ogeponn 


ETEMBR mhoineantlo to ek mono dis aslo. Flavia, 
Sushma ani Amya chinchechea zhadda khal 
aplea vorgantlea her sangatiam vangdda boslolim. 

Klas-rum' nam? Nam, akantachi budd'tti yeun 
Dokxinn Góyantlea Kankonnche dhodder asloli nhóy 
bhorun vhanvunk lagli, tednam Pallolem asloli tanchi 
dhaktti xalla vhanvun geloli. 

"Amkam ek novo patth vachun dakoy tticher,” 
Flavia poratlem. 

“Maf  korat bhurgeamno, amchim  sogllim 
pustokam budd’ttien vhanvun gelim. Ganvant 
konnachoch jiv luskonn zaunk nam mhonn ami 
noxibvont .” 

Bhurgeamni sorvbhonvtim pollelem ani suskar 
soddlo. Vitte, bank, kopdde, kuslolim panam ani 
matiyechim futtlolim aidonam soglleak ximpoddlolim. 
Ek chochokit rongit saddi eka zhaddar bavttea sarki 
ubta ti Sushman polleli. "Amchean hem sogllem 

gheun kainch korunk zainam?" Tannem kochreak 
dakoun vicharlem. 

*Bavlim" ` Bhurgeamni vangddach bob marli, 
Tanche tticherin tankam budd’tti yevche poilim 
bavlim korunk xikoylolem. ! x 

“Amchean xemboreamni bavlim korun tim vikunk 
zatat," Devan mhonnlem. | 

| “Dev, tum sodanch vepari. Amchean ek bavleancho 
khell kiteak korunk zainam?" Sushman vicharlem. 

“Bori yevzonn, hanv ek kanni boroytam," Flavian 
mhonnlem. 

"Hoi Flavia, tum ek husar kannt sangpi, 
Sameeran sanglem. “Ani hanvem Satishak bavlim 
korunk lagtolea vostum khatir mozot korum?" 

"Bhurgeamno, bhurgeamno, he vixim ami sarkem 
chintum-ia," tticherin mhonnlem. "Sogllem bore 
bhaxen yeuzunk zai. Poilim, vaprunk zata titleo-i 


‚ vostu ekttaim korat. Hanv Flaviak kanni borounk 


mozot kortam.  Sushma, bavlim korunk tum ek 
pongodd toyar kor. Dev, tum, Satish ani Arya set-am 
toyar korat." 

*Punn Amya ek cheddum!” Dev suskarlo. 

*Punn hanv set-am korunk huxar, tum 
zannam-i!” Amyan addecho hanso kaddun Dev 
buzar fokannamni mutt marli. 

“Ani hi dakovnn duddu diun konn polleunk yetolo? 
Tticherin vicharlem. “Ami sogllim kitlench luskonn 
zaleanv." | 

Bhurgim ogi ani dukest zalim. Khorench, 
farik korun yetolo? 

Devacho bapuy, zo lagsaruch aplem ghor sarkem 
kortalo, tannem tticherichem ulovp aikolem. “Mhoje 
lagim ek yevzonn asa," tannem mhonnlem. | 

Bhurgim dhanvlim ani taka oddit zhadda pondak 
haddlo. 

"Sang amkam, sang amkam!” Tannim poratlem. 

"Hangasor dor disa xarantlean уеурі bosi 
thambtat,  tannem mhonnlem. “Hanv xarantlea 
zaitea lokak vollkotam, kiteak hanv tanchim ghoram 
sarkim kortam. Tumi rongit tiketti korat ani hanv 
xarantlea tea lokak viktam. Tumchi dakovnn 
son'varadis don'param tharayat, jea vorvim tankam 
bosin yeunk sompem zatolem, ani sanjechim panch 
vaztam tankam bosin porot vochunk melltolem. Hi 
yevzonn koxi lagli?" 


"Devachea bapayk tin tallio!” Bhurgim aroddlim. 


Vorgant Ogeponn 


“Hip, hip, hooray!” 
` Atam Копп tiketti kortolo ani tanchem mol ami 
kitlem dovorchem?" Devan vicharlem. 

“Mhaka dista ami hi karyavoll nhóyche dhodder 
dovorchi. Te nhóyk ami azun tiche ixtt mhonn 
sangchem," tticherin mhonnlem. 

“Punn tticher, nhóy bore bhaxen vagunk nam,” 
Elijahn tokrar keli. 

*Hoi moga, punn ami tika manan vagoyt zalear ani 
ticheant kochro uddoynam zaunk chotur ravlear, nod 
sarki vagtoli." 

*Borem tticher, hanv soglleank nhóyche ixtt zaunk 
sangtolim," Elijahn mhonnlem. 

Sogllim bhurgim kamant ghuslim.  Iskol suru 
zaunche poilim ani uprant bavlim korunk, ani tea 
uprant Devachea bapayche mozotin ek lhan sopo 
korunk don satollim laglim. 

Kanni budd'ttechi, ani tancho jiv vanchoyla mhonn 
Devak argam divpa vixinchi asli. Dor eka bhurgean 
hea khellant bhag ghetlo. Khuxalkayechea ani 
monoupachea gitan ani nachan karyavoll sompli. 
Bhurgeank veg-vegllea tallean praktis korchi ani 
bavleank halounk xikchem poddlem. 

*Hanv ek tiddkechi nod koxi tuka avaz yeta?" 
Satish khorkos tallean uloylo. Soglle hansle. 

“Aren ho Vareachi bhumika kortalo ani to whooooo, 
oso boballun sogllea zagear gelo.  Neeharika ani 
Ness hannim Swishhhhh, swishhhhh maddanchoe 
avaz kelo. Dishal ani Suhail hannim pata, pata, pata, 
pattosar poddpi pavsachea thembeancho avaz kelo. 

Samaira ani Elijah Surya zalim. Tannim Sizzzzz, 
zizzzz, 080 zomin sukta to avaz kelo. Trisha ani Dhruv 
noketram zalim, zannim budd'tti somplea uprant 
Twinkle, twinkle, git gaylem. Bhurgim apnnak dilole 
partichi ensay martalim ani set-am toyar kortalim, ani | 
bavleanchi halchal kortalim tednam kitli mouza ani ` 
hansop aslem! | 

Tea son’varak to Otubrantlo boballacho dis aslo. ` 
Machi toyar asli. Bos kednam yetoli? | 

“3.30 zalim?" Amy aroddlem, “ Mhaka bos yetolixi 
disonam." 

"Ti yeta! Ti yeta!” Heramni boball kelo. 

“Ponk! Ponk!! Ponk! Ponk!!" Сапусће chavddier 
pavtoch bosin avaz kelo. Dadle, ostorio ani bhurgim 
dobajeachea ` rongamni  nheslolea kopddeamni 
bosintlean bhair sorlim, ani xallechea moddlolea 
bankancher, bhaddeachea kodelancher, zhaddanchea 
mullancher апі  machiechea  samkara aslolea 
mandriancher boslim. Sogllea avoy-bapayank, 
duddu farik korinastanam he karyavollik hajir 


Vorgant Ogeponn 


avunk amontronn dilolem. Dekun tannim tticherik 
ani bhurgeank ghoddta toxi mozot keli. 

Tticherin mottvean ulovp kelem. “Tumi sogllim 
ailim dekun tumche upkar. Hanga yeun tumi amchea 
bhurgeank umed ditat. Atam amche lagim thoddim 
pustokam gheunk thodde duddu astole. Punn chodd 
gorjechem mhollear, tumi amkam amchea jivitant 
hanso ani bhorvanso haddunk mozot kelea. Atam ami 
survat korum-ia." 

Hajir aslolo lok khoxen boslo. Bhurgeamni 
bes-bore ritin aplim sovongam kelim! Kitlim huxar 
tim bavlim halovpi! Kitli nattki ti machi! Hoi, hoi, 


ho khell zoitivont zalo. Bhurgeamni vikche khatir. 


anik-ui bavleo keloleo. Tticher sogllem nitoll-nivoll 
kortanam, ek jhetachi tornni ostori tichea fuddeant 
aili. Ti sobit sedachi saddi nhesloli ani tinnem ek 
mot bindi layloli. “Tticher”, tinnem mhonnlem, 
“mhojem nanv Barbra Naidu. Hanv potrokar. 
Tumchea vachop-ghorak mhaka lhanxi denngi diunk 
zai"  Tticherichem mon bhorun ailem ani tichea 
dolleamni dukham bhorlim. 

“Tunvem  mhoje tticherik kiteak roddumxi 
keli?”  Satishan aplea khorkos tallean vicharlem. 
“Satish hanv roddonam, hanv chodd khoxi,” tticherin 
mhonnlem. “Ti soglli bhurgeanchi yevzonn. Tankam 

xikunk zai. Tankam xikpachem mhotv коа.” 

Babra Naidun eka raxttrik masikacher te xalle 
vixim borovp kelem. Tem borovp rokddench 
internet-acher ghalem. Zaitea lokan tem vachlem 
ani duddvancheo cheki dhaddleo. Sogllea sonvsarak 
ximpoddlolea Góykarank he xallek mozot korunk 
khuxi asli. Rokddench, Kankonnchea Palolem 


ganvchea bhurgeam khatir aslolea vachop-ghorak ` 
nhoich pustokam, punn ek dhakttem xallechem x 


ghor-ui bandunk favo title duddu ekttaim zale. 

Ugtavnnechea disa bhurgeamni Babra Naiduk 
mukhel soiri mhonn hajir zaunk kherit amontronn 
dhaddlem. “Naidu-bayek xabaski! ^ Naidu-bayek 
xabaski! Amkam soglleank xabaski" Bhurgim 
boballtalim. “Hip, hip, hooray!" 


Yakirak Dusrem Bhiradd 
Mellta 


AKIRA Inglanddak thaun aplea xapay Mervyna 
Y sangta aplea purvozanchea ghora, Salvador do 
Mundo ailem. Taka tem ghor sarkem korunk zai 
aslem. “Yakira Góychea tea ganvant kitem kortolem?" 
Tache potinnin, Elsien Mervynak vicharlem. "Tem 
fokot dha vorsanche pirayechem asa." 

*Xamáy, kainch bhiyeum naka. Hanv xapayk 
ghor saf korunk ani bagent adar kortolim,” Yakiran 
mhonnlem. Punn tuka dista Yakiran toxem kelem? 
Nam.  Tannem aplea xapaycho poramus kelo ani 
taka jevonn dilem, punn ak'kho dis tem ganvant 
novem kitem sodtalem. Tachea xapaycho ixtt 
Gaspar, zo tanchea samkarchea ghorant ravtalo, taka 
Darrel nanvacho natu aslo. Thoim kuxik, Yakirache 
pirayechem Sonali nanvachem ek cheddum ravtalem. 
Tim Góyam yetalim tednam Sonalichi avoy Mervynak 
randunk ani nitollsann korunk adar ditali. Sonali-i 

thoim pavlem. "Tuka mhojea sangata 'sat satollearnni' 
khellunk zai?" Tannem vicharlem. | 

“Hoi, yo," Yakiran mhonnlem, "koxem tem dakoy!” | 
Tim dogam-i bagent gelim. | 

Ani tednanch Darrelan tankam ulo marlo, “Nhéynt 
nustem dhorunk yetat?" 

“Hoi!” Tannim dogaimni boballun sanglem. 

“Tumche lagim nustem gorvpacheo gorio asat?" 
Yakiran vicharlem 

“Hoi! Darrel hanslo, “punn heo gorio khas 
konddeancheo katorleat ani tankam ami barik 
sungttam hains koxem vapuddtanv." 

“Chol re! chol re" Manjunath ani Jokim nustem 
marcheo vostu gheun  bagechea  darvontteaxim 
yetanam ulo marlo. “Him cheddvam-i yetat?" 

"Hoi, tankam sangat diun Gopalan mhonnlem, 
“Mhoji bhoinn Gauri bi yeta.” 

Yakirachem mukhamoll khuxalkayen uchamboll 
dislem. Tem aplea xapayk sangunk gelem. 

“Tumchea jivachi kallji gheyat, ani Yakira chepem 
vhor. Tumkam votachi sonvoym nam,” Mervynan 
ulo kelo. Yakiran aplem chepem oddun ghetlem ani 
dhanvlem. 

Rokddinch tim nhõyche deger ‘ran’votti 
zhaddancher bosun aslim. 


Yakirak Dusrem Bhiradd Mellta 

*Ogim ravat,” Jokiman xiddkavnni dili, “nam tor 
nustem ghans marchem nam." Yakiran ani Sonalin ek 
gori sangatan hatant ghetli. Tonn tankam katkutleo 

korunk laglem, Sonalichea nakar mus boslo, ek ganzil 
Yakirachea kana lagim gungurlo ani tim dogam-i 
khillkhillun hanslim. Jokim tankam mott'tte dolle 
korun polletalo. “Shhhh,” to futfutlo. | 

*Mhaka  bhuk laglea” dhakttea Gaurin ` 
sorvbhonvtonnim polleun, nodintlean auchit jevonn 
yetolea porim mhonnlem. “Taka sodanch bhuk lagta,” 
Gopalan mhonnlem. “Hem polle, hanvem thoddim 
kellim ani chiku haddleat. Punn ami tim soglleank 
vanttun khaunk zai." 

“Rav, mhoje kodde thodde poixe asat, Darrelan 
mhonnlem, “Igorje bhair aslolea gaddia kodde 
dhanvun thoddeo biskuti gheun yetam.” To dhanvlo. 

“Polle tea ponelak. Ti nustem marpachi bott?" 
Yakiran vicharlem. 

“Hoi,” Manjunathan mhonnlem. “Ti bott dusrea 
ganvant, zoim nustem dhortat thoim veta. Tea 
ganvchem nanv Ekoxim. Yakira, tum kednam-i bottin 
vo agbottin bhonvlam?" Tannem vicharlem. 

"Nam," Fakiran gombhirtayen mhonnlem. Mhojea 
xapayn mhaka ek dukest kanni sangloli, ani te 
kannien mhaka bhivoylam. Mhaka kednanch bottint 
bosunk naka." | 

“Kosh kanni? Amkam sang." Darrelan 
biskutichem pakitt gheun yetanam mhonnlem. 


Yakirak Dusrem Bhiradd Mellta 


Sogllea bhurgeamni apleo gorio sokol uddoyleo ani 


"biskut ani follam khaunk Yakira kodde voll'lim. 


Mhozo xapay, so bhurgeantlo eklo. Vhoddle teg 
bhav ani te soglle Góyantlea Aldona ganvant bond 
iskolant asle. Tancho bapuy Udent Afrikent nokri 
kortalo. Thoim to ag'gaddiecho injin cholovpi aslo. 
To aple potinni ani dhakttea teg bhurgeam sangata 


` bottin Afrika veche vatter aslo.” 


“Tannem khori ujea gaddi choloyli? Gopalan 
vicharlem, taka tem umedichem kam’ dislem. 

“Hoi,” Yakiran sanglem. 

*Modim uloum naka Gopal," Sonali taplem. 

Yakira fuddem uloylem. “Tim eke vhoddle agbottin 
gelim. Tika The Tilawa mhonntale. Tim bhair sorun 
don disam uprant eke kalloki ani pavsache rati, thoim 
ek akantacho avaz ailo ani ak'khi agbott Ва!” 

*Avois, mhaka-i kallokachi bhirant dista," Gaurin 
aplea bhavaxim vetanam mhonnlem. 

*Hi gozal Dusrea Sonvsar Zhuza vellar zali mhonn 
mhaka mhozo xapay sangta,” Yakiran sanglem. 

*Hoi, hanv don-ui Sonvsar Zhuzam vixim xiklam," 
Darrelan mhonnlem. “Yakira, agbott kiteak hal’li?” 

*Kiteak agbotticher Udkantlem Suring boslem." 

“Ah!” Gopalan svas soddlo. “Udokantlem khorem 
suring?" 

*Udkantlem Suring mhollear kitem?” Gaurik ` 
zannam zaunk zai aslem. К 

“Udkantlem Suring ho ek dhaktto rokett bomb ` 
zo udkant bhitorlean cholpi bottintlean martat.” 
Gopalan tacher dolle thiraun sanglem. 

*Punn ti udka pondchean Кох! veta?” Gaurin 
vicharlem. 

*Hanv tem magir sangtam," Gopalan mhonnlem. ` 
*Magir kitem zalem Yakira?" 

"Tankam Life boat-int vochun jiv vanchounk 
sanglem. Mhozo vhoddlo xapay bottiche mallier 
ballkak nhidaytalo. Sogllim boballlim — “Dhanvat! 
Uddi marat!!” 

^Ani tannim uddi marli?" Manjunathan vicharlem 

“Nam. Mhojea vhoddlea xapayn thoim vochunk 
nakarlem kiteak bhurgim chear, don ani tin 


mhoineanchim aslim. To aplea kebinant gelo. 
Tannem mhoje vhoddle xamáyk ani aplea bhurgeank 
ghott dhorlim." 


"Ani magir?" Bhurgeamni vicharlem. 

"Tednam botticher udkantlem dusrem suring 
boslem,” Yakira mov avazan uloylem. “Agbott buddli 
ani agbottir aslolim sogllim melim. Mhojea vhoddlea 
xapaychem kuttumb somplem.” Yakirachea toxench 
Sonali ani Gaurichea dolleant dukham udelim. 


120 


Yakirak Dusrem Bhiradd Mellta 


—  *Góychea kuttumbak agbottir kitem ghoddlem tem 
_koxem koll’lem?” 

| Darrelan vicharlem. 

ў “Tankam mhojea vhoddlea xapaychea kebinant 
kamt korpi bhurgo sampoddlo. To Mumboichea 
eka hospitalant aslo. Tannem tankam hi khobor 
sangli. To mhojea vhoddlea xapay sangata kebinant 
` gelolo. Apnnak udkant uddi marunk mhojea vhoddlea 
 xapayn boll kelolem mhonn sanglem. To ek boro 

penvpi aslo." 

*Ani tujea vhoddlea ajea-ajiek Ihan teg bhurgeam 
sangata uddi marunk nozo aslem,” Sonalin 
mhonnlem. 

“Zaito lok vanchlo?” Jokiman vicharlem. 

` «Hanv khorench nokllom, Yakiran mhonnlem. 

“Punn zaiteo Gõykar hoklo aplea novea novream 

` sangata vetaleo teo choddxeo sompleo mhonn mhozo 
xapay sangtalo." 

*Yakira, hi khorench ek dukest kanni,” Sonalin 
mhonnlem. “Dekun tum bottint bosunk sodinam." 

“Hoi, mhozo xapay ani tache bhav boroch kall 
dukest zale. Hanvem hi khobor aikotoch, hanvem 
sogllo vell tachexinch ravchem oxem mhaka dislem... 
ani...  Mhaka khoinche-i bottir vochunk bhirant 
dista," Yakiran mhonnlem. 

*Punn to zannam zalolo zalear to-ui d 
zatolo aslo. To ek kalljidar ani zoitivont monis, 
Manjunathan mhonnlem. 

*Hoi, hanv tosoch, Mervynan tanchea fuddeant 
yetanam mhonnlem. “Yakira mhojea avoy-bapaychi 
tumkam khobor sangtalem?" | 

“Hoi,” tim futfutlim. 

*Punn atam Yakira khoinche-i bottint vochunk. 
bhiyeta,” Darrel uloylo. | 

“Mhaka ti khobor nasli” Mervyn uloylo. “Faleam, 
ami sogllim feribottin Pomburpa tem Choddnnam 
vochum-ia. Hanv amchea sangata Kashinath 
kharviak yeunk sangtam. To ek kalljidar kharvi, ani 
Yakira ami sogllim tujea sangata astolim. Ak’khe 
vatter hanv tuzo hat dhortolom.” 

“Mervyn Tiva, tum mhozo-i hat dhortoloi?” Gaurin 
vicharlem. 

"Jerul, hanv dhortolom," Mervynan sanglem 

"Ani ami piknikechem jevonn vhortolim," Sonalin 
mhonnlem. 

"Hoi" Sogllim bhurgim boballlim. *Chol vochun 
ami amchea avoy-bapayk vicharum-ia.”. Yakira 
hanslem. Apunn Góyam ailam mhonn tem khuxal 
aslem. Hem tachem ghora pasun pois aslolém ghor. 


| 
| 
| 


O Сбу, Hanv РаузаПо 
Rongounk Vavurlom 


ANV pavsa dis pintarunk dhoddpoddlom 
Pixol mhojem pavsant buddoilem 

Ani zonelacho arso-koso dispa khatir 

Tem olem pixol kagdacher fafuddlem. 


Pik'kar dorio mekllesannin gaztonam 
Tea khol nillea doriachea poltoddin 
Hanvem pollelem, ani 

Pixol mhojem nillea rongant buddoilem. . . 
Avois! Те ddag mhojer-uch usoll'le! 


Fattim fuddem sovkas madd 

Haltale dholtale varea vangdda vanktale 
Punn hanv tem sarkem korunk sodtona 
Aiss-aa! pachvea rongan tea 

Xinkanim nak mhojem vhanvtalem! 

O Gov. Hanv Pavsallo Rongounk Vavurlom 


- Godd'dde ani doryantleo kaim ximpyo, 
Sovkas lainin cholpi kurleo 
Hanv pintarunk laglom; 
_ Rong ghala to sarko dista kai 
| Tem polleunk hanv bagvolom — 
` Hay! Bodami rong mhojea-ch nakak laglo! 


` Tem chitr xallent vhorunk zai mhonn 
Nhidche adim toiar korunk hanv 
Pavsa dis pintarunk dhoddpoddlom, 
Punn te suvater mhozo hanvuch pintarlom! 

Avoy-Bapayank ani 
Tticherink 


ATTLEA tin pillgiancho kall - mhaka kaluch koso dista! 
Góy, kannio sangpant jivall aslem. Dokxinn Ghattavelea 
dongrar thaun Arbi doryan dhulolea vellam meren, dor ghorant 
avoychi sot’tea vevsay zalolea porim choltali. Dis sompun rat 
yetali tednam ti aplea natrank aplea bhonvtonnim ekttaim korun 
Kolo ani Koli, Attulo ani Bittulem, Vag Mam' ani Sui Mami, oxeo 
sabar patrancheo kannio sangtali. 
Porvore mhoji khas xamáy Julia Vaz e Pinto hika ami panch 
zonnam, he toren mouza korunk aslim. Amche pirayent borench 
` ontor aslem (mhoji dhaktti bhoinn mhoje poros sat vorsamni lhan 
asli, ani soglleam poros vhoddli ti bara vorsanche pirayechi asli). 
Mhojea bhavak ani bhoinnank moujecheo lagtaleo teo kannio 
mhaka bhiranticheo distaleo. 
Vag sodanch duxtt astalo, kolo matxe unno duxtt, kiteak 
kednam-i to bollichi bazu ghetalo ani Vag Mamache add astalo. 
| Koli koxtt ghevpi asli, jika ticho ghorkar sodanch fosoytalo, punn 
hem tatpurtem aslem. 
Heo kannio tea kallak sobtaleo. Visvea xekddeache survatek, 
vag amkam Murmuganvchea relve-pott'ttiecher bhonvlole 
distale ani kole-kolio amkam dongrancher ani usachea mollamni 

sompeponnim polleunk melltaleo. 

Vag ani kole atam gele oxem dista, ani usache molle 
gele, ani amchea bhurgeponnachem bholeponn ani sadeponn-ui 
gelem. Amchim bhurgim atam, lhanuch pirayer thaun reddio ani 
durdorxonak lobdoleant ani sudarloleo kannio khorea jivitacher | 
bosoyloleo magtat. | 

Atam kannio sangunk Anita Pinto bhitor sorlea. Tichea ` 
xikovpachea  onnbhovan tika  dhakttulea  bhurgeanchea | 
monanchi kherit bariksann gheunk soeg dila. Dekun ti 
bhurgeanchea monant bostat tosleo kannio boroyta, ani oxem 
kortanam ti vachunk ekdom' sompi tosli rit vapurta. Ani hem 
sogllem kortanam ti kanniamni jim utram vapurta, tanche 
udexim bhurgeanchi utravoll vaddunk sompem zata, ani teach 
borabor tim bhaxecher aplo tabo dovrunk xiktat. -Victor 
Rangel-Ribeiro , 

Utravoll 


x Utravoll 


. Bibtto: leopard Pattos: roof 


Bhiradd: home Udkantlem suring: 
Gholl'lolo marg: track torpedo 
| Gosorlim: slid Pollo: dosa 
| Guttli: curl Ran'votti tonn: weeds 
x Hains: bait 
Rend: lace 
Kachabul: distracted 
Xadur: sharp 


Khonnkhonnlo: rattled 


Vinnlole: webbed 
Lhan kheddo: coue ATUM. 


Mobil: furniture Xastrik: classical 
Nusteachem bhirem: Xirkoli: stuck 
shoal 

About the author 


NITA PINTO is a guest lecturer in Communications at 

Mapusa, in North Goa. She has been a senior copy writer 
for ad agencies in Mumbai (then Bombay), a freelance writer, a 
play-school owner, director of Le Grand Auto Garage Pvt Ltd, 
elocution trainer in Bombay and Goa, a voice development guide, 
and writer. She is alumna of Sophia College, Mumbai. Anita 
Pinto is also the author of Tales from Golden Goa, Elocution 
Pieces for Students (Book I and II) which sold over 15,000 
copies, a book of poems on Christianity, and has co-authored a 
series of value education books published by Black Swan Orient 
Longmans in 2012. Her book Espi Mai.. is now in a second 
English-language edition, is due to be published in Konkani and 
possibly in Portuguese too. 

How to buy Goa,1556 books: 


0 Direct via mail order. Write to goa1556@gmail.com 
to order. Catalogue at http:/ /scr.bi/Goa1556Books 


[] From major book outlets in Goa (Broadway, Golden 
Heart at Margao, Other India at Mapusa, Literati 

JoinThe Goa Book Club 


Online at 
http:/ / groups.google.com / group/ goa-book-club 


We meet monthly and discuss (online) 
daily anything that there is to talk about in 
the world of books in, from and about Goa. 


ЛФ 


Our guest-authors so far include author 
Jerry Pinto, humour-writer George 
Menezes, translator and lexicographer Prof. 
Ave Cleto Afonso, researcher Janet ` | 
Rubinoff, journalist Ramdas Kelekar, 
novelist Braz Menezes, lexicographer 
Damodar Ghanekar, author Savia Viegas, 
novelist Ben Antao, wildlife activist Nirmal 
Kulkarni, author Mervyn Maciel, critic Dan 
Driscoll, poet Ramesh Veluskar and others. 


Membership free. 


Coordinated by Goa,1556. Hosted by Broadway Book Centre. 


Co-ordinators: Frederick Noronha and Augusto Pinto. 
Further details, SMS 9822122436 or sign-up online. 

Jednam bibtto Bichole jevnnak yeta, tednam tuka banket 
favo zata, hem zannam za. Masu, nirbhagi nisteak, toxench 
anondit Devika Bodkak, tum melita. Vo mogall Espi May 
Mumboichean porti yetoch tiche vixim aikota. Hea ani her 
sumarabhailea patrancheo umedicheo kannio vach jeo 
ak’khea Góyechea vegllea suvatancher bosoyloleo 
gordechea gondollachea ut'tor Mhapxencheo; xant, 
votachea dokxinn Kankonncheo. 


Hea kannianchem ani tanchea mulianchem kovtuk kor jeo 
nenntim ani choddui nenntim nhoi, mouz gheunk pavtolim. 
Lhan' aikupiank choitray haddun di. Anita sangatak 
jadvache bhuiment pasoy marunk yo... Bhuim zoim 
zon'varam uloytat, nazuk 
lok, votacheo vello ani 
visorloleo chali.. ani hi 
bhuim jiyeta hem vis- 
ronaka... tichem nanv 
Goyem. 

